

Acc. No 28213



శ్రీ వీరబ్రహ్మ వివాచార్య మహాస్వామి
శ్రీ రంభాపురి వీరభద్రులు

7/1/28



శ్రీ మరుఢాచార్య శివాచార్య మహాస్వాములు

శ్రీ ఉజ్జయి వీరాధిపతులు



శ్రీ శిద్ధేశ్వర లింగ శివాచార్య మహాస్వాములు
శ్రీ కేదార పీఠాధిపతులు



శ్రీ ఉమాపతి శివాచార్య మహాస్వాములు
శ్రీశైల పండితారాధ్య పీఠాధిపతులు




శ్రీ డా. చంద్రశేఖర శివాచార్య మహాస్వాములు

శ్రీ కాశీ పీఠాధిపతులు



వెనుకబడిన తరగతిలో జేర్చబడిన వీర మాహేశ్వర (జంగమ) మహాసభా
 వారి బాలబాలికలకు భోజన వసతులను ఉచితముగా ఆం. ప్ర. ప్రభుత్వము
 వారు వెంటనే గల్పించాలని కోరుతు మహాసభా పక్షాన వే॥ పం॥ రాచవీర
 దేవర, సభాధ్యక్షులు. శ్రీ P. M. ప్రభులింగదేవర, సహాయక కార్యదర్శి
 శ్రీ M. సిద్ధలింగస్వామి వారి చి॥ శ్రీ రామలింగయ్య గార్లు
 శ్రీ ఎన్. టి. రామారావు గారిని 1-8-1988 వారింట్లో గల్పిన
 సందర్భాన దీసిన చిత్రము.



తేది 5 సెప్టెంబరు 1988న గురు పూజోత్సవ సందర్భమున ఆం. ప్ర. ముఖ్యమాత్యులు శ్రీ ఎన్. టి. రామారావు గారు జూబ్లీ హిల్స్, హై. లో వే. పం. శ్రీ రాచవీరదేవర "తీర్థ" & M. O. L. సంస్కృతాంధ్ర సీనియర్ గ్రేడు 1 ఉత్తమ పండితులుగా గుర్తించి సన్మానించి స్టేటు అవార్డు నొసగియున్నారు.



రచయిత తొలిపలుకు

వీరశైవ ధర్మము అతి ప్రాచీనమైనది. ఈ ధర్మ వైశిష్ట్యమును గురించి వేద - ఆగమోపనిషత్తులు పురాణేతిహాసముల నుండి తెలియుచున్నప్పటికిని దీనిని సరిగ్గా గుర్తించలేకున్నారు. అందుచేత సామాన్య జనులు దీనియొక్క విలువను గుర్తించుటకై నేను “వీరశైవధర్మ గ్రంథమాల”

నుండి దీనినొక పరిమళ పుష్పముగాను అథవా బిళ్ళదళముగాను వ్రాసి బ్రకటించి యున్నాడను. దీని నామూలాగ్రముగా జదివి వీరశైవ సమాజము వారు ధర్మతత్వములను గ్రహించి ఆచరించుటేగాకుండ వీరశైవధర్మ సాహిత్య రచయితలకు దగు బ్రోత్సాహమునొసంగగలరని నా మనవి.

స్వ కీ య ము

ఆంధ్రప్రదేశముననున్న వీరశైవులలో చాలా మందికి మన ధర్మసంస్థాపకులైన పంచాచార్యులయొక్క పరిచయము లేదనిన అతిశయోక్తిగాదు. నేనే స్వయంగా ఒకరిద్దరు వీరశైవులను గురించి మన జగద్గురు లెవరని ప్రశ్నించినప్పుడు వారు “శంకరాచార్యులని” చెప్పిరి. అది నాకుకటువుగా దొచినది. ఏలననగా తననుగన్న తండ్రి నామధేయమునే గుర్తించని తనయుని మనుగడయేల? ఆనాటిలో మన వీరశైవ ధర్మసంస్థాపకులైన జగద్గురు పంచాచార్యుల పరిచయమును ఈ ప్రాంతపు వీరశైవులకు గలిగించు నుద్దేశముతో ఆర్థిక ఇబ్బందులను లెక్కజేయకుండ,

ఏదో ఒక కారణమును బురస్కరించుకొని, తొలిసారి కరీంనగరులోని శ్రీమంతులైన శ్రీ రాజేశంగారి కుటుంబమువారికి లింగదీక్షా సంస్కారమును జేయించుటకై శ్రీ లింగమూర్తివారి గురువులైన శ్రీ బి. స్వామినాథముగారి ప్రార్థనమేరకు నేను స్వయముగా కాశికీవెళ్ళి జగద్గురు పూజ్యశ్రీ జ్ఞానసింహసనాధీశులైన శ్రీ విశ్వేశ్వర శివాచార్యుల వారిని ఆంధ్రప్రదేశమునకు రప్పించి శ్రీవారి పరిచయముజేయించడము జరిగినది. మరోసారి నా ప్రియమైన జగద్గురు 1008 శ్రీ రంభాపురి వీరసింహసనాధీశులైన శ్రీశ్రీశ్రీ వీరరుద్రముని శివాచార్య మహాస్వాముల వారిని భాగ్యనగరమునకు రప్పించి శ్రీ సన్నీధి వారి పరిచయము గావించడము జరిగినది. ఇప్పుడు తేది 18,19,20 మే 1990 న 5 మంది పంచ పీఠాధిపతులు ఆంధ్రప్రదేశమునకు రాజధాని యైన భాగ్యనగరమునకు ఆంధ్రప్రదేశ వీరలైన మహాసభవారి ప్రార్థనమేరకు విశ్వయుముస్వామి కనుక ఆంధ్రప్రదేశ వీరశైవుల మహా భాగ్యము నేటికి గదా ! పొందినది. శ్రీ పూజ్య భగవత్పాదులను దర్శించి ఉత్తీర్ణ ప్రసాదములను గ్రోలి తమ జన్మ తరింపజేసికొనగలరని నా మనవి.



గ్రంథావిష్కరణము

పంచపీఠాధీశుల సంక్షిప్త పరిచయమును నీచిఱుపాత్రము తేది 20-5-90న, జగద్గురు 1008 కాశి జ్ఞాన సింహసనాధీశులైన పూజ్య శ్రీశ్రీశ్రీ డా॥ చంద్రశేఖర శివాచార్య మహాస్వాముల వారి పవిత్ర కరకమలములతో నావిష్కరించుచున్నాను. అందుకు నేనెంతయో వారికి కృతజ్ఞుడను.



దండుకము

శ్రీకరంబైన యాంధ్రప్రదేశంబునన్ మధ్యమాణిక్యమున్ బోలి
 బోసంబున కాధారమైనట్టి జిల్లాకు (మెదక్) తాలూక యందోనన్
 జేవళాఖ్యాపురంబందునన్ ముఖ్యుడై సన్నతాధీశ్వరత్వంబు గైకొన్న
 శ్రీ సంగమేశాఖ్య మహేశ్వరుండొప్పు వీరేశగోత్రోద్భవుండై సదాచార
 సంపన్నశీలుండు, ధీరుండునొనాతడా శ్రీమతిన్ శివ్యమాంబాఖ్యనాసాధ్వీ
 మణిన్ బెండ్లియాడెన్ మహా వైభవోపేతుడై, కొన్ని నాళ్ళిట్లు మహేశ్వరా
 చారశీలంబులదొప్పుచున్ దానుసంసార నిర్వాహమున్ జేయగా గర్భి
 రవ్వారికిన్ బుత్ర రత్నంబు లారాచయ్యాయుండనన్, శంకరాచార్యుండనన్,
 పంచాక్షరాఖ్యాండనన్, శ్రీ షడక్షర్యభిఖ్యాండనన్, వీరయ్యారుండు
 నానేపురున్ బేర్మీవర్తిల్లగా నందుఁబంచాక్షతీ నాముడై క్యంబు నొందంగ,
 శేషించు నానల్వరన్ జేష్ఠుడొరాచయ్యాయుండు రాణించె నింటన్
 వహించెన్ స్వసంసార భారంబు, శ్రీ శంకరారుండు పాపన్నపేటన్ మఠా
 ధికుడై యుండి నిరాజిల్లగా స్వామియా శ్రీ షడక్షర్యా భిఖ్యాండుతా జోగి
 పేటన్ స్థితుండై సదాశివపేటన్ మఠాధీశతన్ బూని నిరాజిల్లె. వైరాగ్యతే
 జ్ఞోవిశేషంబు మన్నించుచున్ భక్తబృందంబు పాదార్చనల్ సేయగా శీలతన్
 దక్షతన్ బూజ్యతన్ గ్రాలుచున్ దానధర్మాది సత్కార్యముల్ సల్పు పుణ్యా
 త్ముడై (గొల్లఱానామమున్ జెందఁగా) కొల్లగా కీర్తులన్ జెందగా, వీరలన్
 జిట్టితమ్ముండు వీరయ్యకున్ జేష్ఠుడొ బుత్రరాచయ్యనున్ దాస్య
 పీఠంబునన్ నిల్పెనీరితి సామాజిక శ్రేయమున్ గోరుచున్ వేడ్కమై లింగ
 పూజాధురీణుండునై యుండఁగా సంతనాశంకరుండున్ సదామోదకారున్
 నిజాధీనమునన్ జేర్చి కైలాసవాసున్ దగన్ జేసెదాన్ ॥

సీ॥ పరమేశ్వరేనాభాతయసి తలంచి
 వగచి వీరయతనభ్రాతృపదవి
 కైలాతివారు రాజాలరని గణించి
 తనదు పుత్రుని గొనివిల్పముదమున
 వేడ్కనతడిట్టులా వీరసుతుగూడి
 తనదు భక్తులమదుల్ తనియజేసె
 బాలుండు ముద్దులౌ పలుకులు వినిపింపఁ
 వత్సలతఁ దానతనిఁ బంపెబడికి

తే॥ గీ॥ పిదపఁ దల్లితండ్రి పెద్దకొమరుఁజూచి ।
 వెనరుతో యతీశ్వరునకొసంగ ।
 నతడు స్వీకరించి కుతుకమ్మతోఁజెంచి ।
 కారణాలు గరుపిజేరేశివుని ॥

యతికి సోదరుడైన వీరయ్య యంత
 తే॥ గీ॥ అన్నదివికేగ బాలునినాదరించు
 వారులేరని దాదెచ్చి గారవమునఁ ।
 బెంచుచుండెను దాక్షాగిపేటజేరి ॥

(కై. వా. శివశ్రీ మతము సిద్ధవీరయ్య డాకూరు గారి కృతిద్వయము)

తే॥ గీ॥ శ్రీకరుండు వీరకైవాల్ది శీతకరుండు
 ప్రథితగుణుండు శ్రీ వీరయాభ్యయ బుధుండు
 తనదుపుత్రు రాచయకు విద్యలను నేర్పి
 యరిగే గైలాసమునకుఁ దానంతమందు ॥

కం॥ శ్రీవీరయాభ్య సుగుణికి
 బేరిమి పుత్రుండు రాచవీరయ కరమున్
 గూరిమితోడను విద్యల
 నేరిచి పితృభక్తిగల్గి నెగిడెడునెపుడున్ ॥

(స్వీయకృతులు “శివశ్రీ”)

శ్లో॥ మాతామేనాగమాంబాచ
వీరార్యాచపితామమ ।
తయోః జేష్ఠ పుత్రోఽహం
రాచవీరాఖ్య దేవరః ॥

శ్లో॥ సంస్కృతాంధ్రాంగభాషాసు
హిందీ కర్నాటక కేషుచ ।
పంచభాషా ప్రవీణోఽహం
రాచవీరాఖ్య దేవరః ॥

శ్లో॥ ఈశ్వరాఖ్యా మహాసాధ్వీ ।
సంగఖ్యావిదుషీమణి ।
తాభ్యాం ప్రణయ బంధస్తు ।
రాచవీరాఖ్య దేవరః ॥

శ్లో॥ ఏకాభార్యా మహాగుణవతీ, ఈశ్వరాఖ్యా సుశీలా
అన్యభార్యా గృహకర్మ ధర్మనిరతా, సంగఖ్యా విదూషిణీ ।
ఉభావేతో సహజానురాగ నిరతావే కోదరాజ్ఞాతావివ
వీతాభ్యాం హృదయైక ప్రాణపతిరహం శ్రీ రాచవీరాఖ్యదేవరః

శ్లో॥ ప్రథమపుత్రోమే, బసవ రాజాఖ్యదేవరః ॥
ద్వితీయోమే, ప్రభులింగఖ్య దేవరః ॥
తృతీయాపుత్రీమే, శివరాణ్యాఖ్యా సుశీలాహినీ
జగదాసే సామం గాచవీరాఖ్య దేవరః ॥

వీరశైవ ధర్మతత్వసారము

అథ వా

వీరశైవ ధర్మసంస్థాపకులైన పంచాచార్యుల సంక్షిప్త పరిచయము - వీరశైవ ధర్మము

ఈ జగత్తులో వైదిక మతములవారికి వేదములు ఎంతటి ప్రమాణ్యములో ఆగమములు వీరశైవులకంటే ప్రమాణములు, అష్టావింశత్యాగమములలో మతము, కులము, ధర్మము, కర్మము, శిల్పము, వ్యాసారము మొదలగువాటి రహస్య పరిచయమంతయు శివాగమములనుండే నిరూపింపబడినవి. వీరశైవులకు మాత్రము శివాగమములే అత్యంత ప్రమాణములై యున్నవి.

ఈ మతము నాలుగు యుగములలోను తన అస్తిత్వమును గోల్పోకుండ యుండినదని ఆగమ, ఉపనిషత్తు, పురాణములనుండి అవగతమగుచున్నది. ఈ మతము శివాద్వైతము, శక్తి విశిష్టాద్వైతము, ద్వైతాద్వైతము అను పర్యాయ నామములతో ప్రఖ్యాతిగాంచినది.

జ గ త్సృష్టి విచారము

శ్లో॥ దృశ్యంతే పంచభూతాని, యేవతోకాశ్చతుర్దశ
సముద్రాపర్యతాదేవా, రాక్షసాఃపృథ్వీస్తథా ।

॥5॥

దృశ్యంతేయానిచాన్యాని, స్థావరాణీచరాణీచ
గంధర్వాప్రమథానాగా, సృర్వేతే మద్విభూతయః ।

॥6॥

శివగీతలో (అ. 5 విభూతియోగం) శ్లో॥ 5 నుండి

తా॥ ఏ పంచభూతములు, పదునాలుగు లోకములు, సముద్రములు, పర్వతములు, దేవతలు, రాక్షసులు, ఋషులు, స్థావరములు, జంగమములు, గంధర్వులు, ప్రమధులు, నాగములు ఇంక నేవేవి కనబడుచున్నవో యవి యన్నియు నా విభూతులే !

శ్లో॥ పురాబ్రహ్మదయో దేవా, ద్రష్టుకామామమాకృతియ్ ॥7॥
మందరం ప్రయయుస్సర్వే, మమప్రియతరంగిరిం ।

స్తుత్వాప్రాంజలయోదేవా, మాంతథా పురతస్త్రితాః ॥8॥
తాన్ద్యస్యోధమయాదేవాన్, లీలాకులితచేతసః ।

తేషా మపహృతంజ్ఞానం, బ్రహ్మదీనాందివౌకసామ్ ॥9॥
ఆసంస్తేఽసక్యద్జ్ఞానం మామాహుఃకోభవానితి

తా॥ మున్ను బ్రహ్మదీదేవతలు, నాయాకారమును జూడదలచినవారై నాకతి ప్రియంబగు మందర పర్వతమును గురించి వెళ్ళిరి. అటువని నామందు నిలచినవారై మదేకచిత్తులై, అంజలిబద్ధులగుచు; స్తోత్రము చేయుచుండగా, నేనా బ్రహ్మాండ్రాదుల జ్ఞానమును హరించినంతనజ్ఞానమున నన్ను “సీవెవ్వడవని” యడిగిరి.

శ్లో॥ అథాఽబ్రువమహం, దేవానామహమేన పురాతనః ॥10॥
ఆసంప్రథమమేవాహం, వర్తామిచ సురేశ్వరాః ।

భవిష్యామిచతోకేఽస్తిన్నత్తా నాన్యోఽస్తికశ్చన ॥11॥
వ్యతిరిక్తంచమతోఽస్తి, నాన్యత్కించిత్సురేశ్వరాః ।

నిత్యోఽనిత్యోఽహమనఘో బ్రహ్మాణాంబ్రహ్మణస్పతిః ॥12॥
దక్షిణాంచ ఉదంచోఽహం, ప్రాంచః ప్రత్యంచవిష

అధశ్చోర్ద్వంచవిదిశోదిశశ్చాహం సురేశ్వరాః ॥13॥

సావిత్రిచాపి గాయత్రి, శ్రీపుమానపుమానపి ।

త్రిష్టవ్ జగత్సమష్టప్ర, పంక్తిశ్చంద్రస్త్రయీమయః ॥14॥

గౌరహంగహ్వరంచాహం.....

జేష్ఠస్సర్వసురశ్రేష్ఠో వర్షిష్ఠోఽహమపాంపతిః ।

ఆర్యోఽహంభగవానీశస్తేఞ్జోఽహంచాదిరవ్యహమ్ ॥

ఋగ్వేదోఽహం యజుర్వేదః, సామవేదోఽహమాత్మభూః ।

అథర్వణశ్చమంత్రోహం తథాచాంగిరసోవరః ॥

ఇతిహాస పురాణాని, కల్పోహం కల్పవానహం;

నారాశంసేచగాధాహం విద్యోపనిషదోఽస్మ్యహం ।

శ్లోకాస్సూత్రాణిచైవాహ మనువ్యాఖ్యానమేవచ ॥

వ్యాఖ్యానానితథావిద్యా, ఇష్టంహుతమథాహుతిః

॥౧౯॥

దాతా దత్తమయం లోకః, పరలోకోఽహమక్షరః ।

క్షరస్సర్వాణి భూతాని దాంతిశ్శాంతిరహం ఖగః

॥20॥

ఈ విధముగ సమస్త ప్రపంచాన్నే వ్యాపించియున్నవాడనని దన నిజ స్వరూపాన్ని దేవతలకు బ్రహ్మకునుద్బోధించి యున్నాడు.



సిద్ధాంత శిఖామణి ద్వితీయాధ్యాయము

జగత్సృష్టివిచారము

శ్లో॥ శివరుద్ర మహాదేవ, భవాదిపదసంజ్ఞితం ।

అద్వితీయమనిర్దేశం, పరంబ్రహ్మ సనాతనం

॥6॥

సి. శి. అ, 2 శ్లో॥ 6

తా॥ శివరుద్ర మహాదేవ-భవ అను పదసంజ్ఞ, అద్వితీయము, అనిర్దేశం (చెప్పడానికి వలనుపడని) సనాతనమైన పరబ్రహ్మకే సంకేతములు (నామ ధేయములై యున్నవి) ఈ శ్లోకముయొక్క అర్థమునే శివగీతలో నిట్లు చెప్పబడినది.

శ్లో॥ యతోవాచోనివర్తంతే, అప్రాప్యమనపాసహ ।

ఆనందం బ్రహ్మామాంజ్ఞాత్వా, నభిభేతికుతశ్చన ॥

(51) శివగీత 6వ అధ్యాయము

తా॥ వాఙ్మనసా గోచరుండనై యానందబ్రహ్మమగు నమ్మ దెలిసికొనిన పండితుడు ఎందువల్లను భయమొందడని సాక్షాత్పరమశివుడే రామునకుపదే శించి యున్నాడు.

శ్లో॥ తత్రలీనమతూత్ పూర్వం చేతనాచేతనంజగత్ ।

స్వాత్మలీనంజగత్కార్యం, స్వప్రకాశంతదద్భుతం ॥

॥7॥

సి. శి. 2 పరి. జగత్సృష్టిని

ఇదే అర్థమును శివగీత షష్ఠాధ్యాయములోను ఉక్తమై యున్నది.

శ్లో॥ శృత్యేతిదేవామద్వాక్యం, కైవల్యంజ్ఞానముత్తమం ।
జపంతామమనామాని, జపధ్యాన పరాయణాః ॥52॥

సర్వేతెస్వస్వదేహంతే, మత్పాయుజ్యంగతాః పురా,
తతోయేసరిదృశ్యంతే, పదార్థామద్విభూతయః ॥53॥

మయ్యేవ సకలంజాతం, మయిసర్వం ప్రతిష్ఠితం ।
మయిసర్వంలయంయాంతి, తద్బ్రహ్మైద్యయమస్త్వహమ్ ॥54॥

తా॥ కైవల్యజ్ఞాన మెఱింగి దేవతలందరు నా నామముల జపించుచు
జపధ్యాన పరాయణులై వారివారి దేహావసానములందు నా సాయుజ్యమునే
బొందిరి. అందుచేతనే యే పదార్థములు కనబడుచున్నవియో యవి
యన్నియు నా విభూతులే, సర్వము నాయందే బుట్టినవి. నాయందే
యున్నది. నా యందేలయించును గాన నేను అద్వితీయ బ్రహ్మమై తనని
శివుడు రామునకుపదేశించి యున్నాడు.

శ్లో॥ అఙ్గోరణీయానవాషేష తద్యస్తహానహం విశ్వమహం విశుద్ధః ।
పురాతనోఽహం పురుషోఽమీశో, హిరణ్మయోఽహం

శివరూపమస్మి ॥55॥ శివగీత అ. 6

తా॥ సూక్ష్మ పదార్థంబులకు సూక్ష్మండనై మహాత్పదార్థంబులకు మహీ
యుడనై, పురాణ పురుషుండనై, విశుద్ధుండనై, హిరణ్మయుండనై, శివ
రూపుండనై యుండును. (అని దన విశ్వరూపమును నిర్దేశించి యున్నాడు
శివుడు.)

ఈ శివగీతలోని పాఠమునే సిద్ధాంత శిఖామణికర్తయైన శివయోగి
శివాచార్యులవారిట్లు శివాధిక్యతను వర్ణించియున్నారు.

శ్లో॥ శివాభిదంపరబ్రహ్మ, జగన్నిర్మాతుమిచ్ఛయా ।
స్వరూపమాదధేకించి, తుష్టాన్పూర్తి విజృంభితం ॥8॥

సి శి. 2 పరి.

తా॥ ఆ పరమ శివుఁడు మరల జగత్తును సృష్టించ నెంచినవాడయ్యెను.

శ్లో॥ సశంభుర్భగవాన్దేవః, సర్వజ్ఞః సర్వశక్తికః ।
జగత్ప్రసృక్షుఃప్రథమం, బ్రహ్మాణం సర్వదేహినాం ॥౧౩॥ (13)

తస్మై ప్రథమ పుత్రాయ, శంకరః శక్తిమాన్విభుః ।
సర్వజ్ఞ సకలవిద్యాః, సామగ్రహముపాదిశత్ ॥14॥

ప్రాప్తవిద్యో మహదేవా బ్రహ్మవిశ్వనియామకాత్ ।
సమస్త లోకనిర్మాణ, సముద్యోగపరోఽభవత్ ॥15॥

కృతోద్యోగోఽపినిర్మాణే, జగతాంశంకరాజ్ఞయా ।
అజ్ఞాతోపాయసంపత్తి, రభవన్మాయయావృతః ॥16॥

విధాతు మఖిలాన్ లోకానుపాయం ప్రాప్తుమిచ్ఛయా ।
పునస్తంప్రార్థయామాస, దేవదేవం త్రిలోచనం ॥17॥

నమస్తే దేవదేవేశ, నమస్తే కరుణాకర
అస్మదాది జగజ్జ్వల నిర్మాణ విధిషు అక్షమః ॥18॥

ఉపాయంవదమే శంభోజగత్సృష్టౌ జగత్సృతే ।
సర్వజ్ఞః సర్వశక్తిస్త్వం, సర్వకర్తాసనాతనః ॥19॥

ఇతిసంప్రార్థితః శంభు ర్భూతా విశ్వనాయకః ।
ఉపాయమవదత్తస్మై, లోకస్సృష్టి ప్రవర్తకం ॥ ॥20॥

ఉపాయమిశ్వరేణోక్తం, లబ్ధ్యాపిచతురాననః ।
ససమర్థోభవత్కర్తుం. నానారూపమిదం జగత్ ॥ ॥21॥

భవదుక్తోఽప్యసాయోమే, నకించిత్ జ్ఞాయతేఽధునా ।
సృష్టింవిధేహిభగవన్, ప్రథమంపరమేశ్వర ॥ ॥25॥

ప్రబోధపరమానంద, పరివాహితమానసాన్ ।
ప్రమథాన్ విశ్వనిర్మాణ, ప్రలయాది విధిషమాన్ ॥ ॥26॥

సృష్టప్రమథవర్గేషు, వర్ణాశ్రమపరిక్రమాన్ ।
అప్రాకృత సదాచారానుపాదిశదధప్రభుః ॥ ॥27॥

తా॥ ఇట్లు మొట్టమొదట శివుడు ప్రమథులను సృష్టించి బ్రహ్మకు
మార్గదర్శకుడైనాడు. కావున సృష్టిస్థితి-లయములకు శివుడేకర్త.

జగద్గురు శ్రీ రేణుకాచార్యులు

శ్రీమత్పరమశివుని సద్వ్యజాతముఖము నుండి యుదయించిన జగద్గురు శ్రీ రేణుకాచార్యులవారు భూలోకమున పుణ్యక్షేత్రమైన కొలనుపాక శ్రీ సోమనాథ లింగమున యవతరించి సమస్త మానవులకు చతుర్విధ పురుషార్థములను బడయుటకై వేదాగమోపనిషత్, శృతి, సూత్ర పురాణాంతర్గతంబైన శివాద్వైత సిద్ధాంత ప్రతిపాదకమగు వీరశైవ ధర్మ తత్త్వమును శ్రీ అగస్త్యాది మహా మునులకుఁ బోధించి ప్రపంచములోని బహుభాగమును శివమయముగా జేసియున్నారు. నేటికి నాయా ప్రదేశము లందు గోచరించుచుండిన శివాలయములు, శివ లాంఛన విగ్రహములు మరియు శిలాశాసనములు వీనికాధారములై యుండినవి.

ఈ విధముగా వీరశైవ ధర్మము సమస్త మానవుల జన్మ సార్థకత కుపదేశింపఁబడి భవిష్యత్తులోను భావితరము వారికి అవగతమగు రీతిని ధర్మప్రచారము జేయుటకై కన్నడ ప్రాంతమునందు చిక్క మంగళూరు మండలములో వవిత్ర క్షేత్రములలో నొకటైన భద్రానది సమీపమున గురు సీతమును స్థాపించిరి. ఆ ప్రాంతములోని గ్రామ - నగరములలోను యోగ్యులైనవారికి శివదీక్షా సంస్కారమును గావించి తమ కుపాచార్యులను ప్రతినిధులనుగా నియమించి ఉప మఠములను నెలకొల్పిరి.

ఇట్టి ఉపాచార్యుల మఠములన్నింటికి కేంద్రముగా శ్రీ మద్రంభా పురిలో (బాకెహళిలో) వీర సింహాసనము సంస్థాన పీఠమై విరాజిల్లు చున్నది. ఈ మహా సంస్థానము యొక్క పరిపాలనా బాహుళ్యముతో

జనసాంద్రత హెచ్చి (అధికమై) చివరికి బాళేహాన్నూరు అను గ్రామముగా పరిణమించినట్లు తెలియుచున్నది* ఈ మహాపీఠము యొక్క స్థాపనము జరిగిన కాలము బహు పురాతనమై సహస్రారు సంవత్సరములు గడచిపోవుట చేత నిదియైతిహాసికముగా కాలమానమును ఇదమిద్దముగా నిర్ధారించుట యసంభవము. అయినను ఆయా సమయములలో ప్రచలితమైయున్న పరధర్మముల ఔన్నత్యముల ప్రభావములను మరియు నాయా కాలములోని రాజకీయ పరివర్తనములను బరిశీలించినప్పుడు ఈ పీఠము సనాతలనమైనదిని స్పష్టముగా దోచుచున్నది.

శ్రీమతే రేణుకాచార్య భగవత్పాదులు ఈ వీరశైవ ధర్మ తత్త్వమును ప్రచారముజేయు సమయమున భారతదేశము మరియు నన్య దేశీయ మహారాజులు ఈ వీరశైవ మతావలంబులైనట్లు అనేక పురాణాతి హాసములవలన దెలియుచున్నది.

ఇదేరీతి మైసూరు మహారాజుల వంశముయొక్క రాజ్యస్థాపకులైన మూలకర్త మహారాజుల కాలమునుండియు వీరశైవ గురు పుంగవుల కృపాశీర్వాదములకు బాధ్యులై యుండినది చరిత్రార్థమై యున్నది.

జగద్గురు శ్రీ రేణుక శివాచార్య భగవత్పాదులు. ఈ శ్రీ మద్రం భాపురీ పీఠమును స్థాపించి వీరశైవ సామ్రాజ్యమును ఏక ముఖముగా బహు

*ఇక్కడ :- బాళే = అనగా అరటి చెట్టుని అర్థమున్నందు వలన అచ్చోట మొదలు అరటి వనము అధవా అరటి తోటలు బహుళముగా నుండుటవలన బాళేహాళి అనగా గ్రామమని అర్థము. మరొరీతిగా విచారించినచో ఆ గ్రామ ప్రజలు బాళు అనగా జీవించు అని అర్థము చిరంజీవులై యుందురని అర్థము.

కాలము సులలితముగా నిర్వహించుచు తరువాత శ్రీ రుద్రముని శిష్యావర్యుల వారికి ఈ వీర సింహాసనమున పట్టాభిషిక్తుని జేసి, మరల శ్రీ సోమనాథ లింగమునందే ఐక్యులైరి. ఆ పిదప నా కోవకు జెందిన పట్టాభిషిక్తులు బహుకాలము తమ శివ యోగముయొక్క తపః ప్రభావముచేత నొకే రీతిగా వీరశైవ ధర్మ ప్రచారమును నిర్వహించుచు తమ ఉపాచార్యులకు తట స్థించిన యువద్రవములను నివారించి ధర్మ ప్రచారము యధారీతి సాగు నటుల యొనర్చి ధర్మ మార్గ భ్రష్టులైన వారిని శిక్షించి ప్రాయశ్చిత్త ములతో వారిని మరల యుద్ధరించుచుండిరి.

కాలము గడచినకొలిది కలికాలము ప్రభావము చేతనైతేనేమి, రరాజుల పరస్పర వైరుధ్యముల ప్రభావము వలననైతేనేమి; రాజ్యములు అప్పడప్పడు చిన్నాభిన్నములై సమాజ మైక్యతతో నిలువక బహు ముఖముగా ధర్మ ప్రచారము తగ్గుతూ వచ్చియుండెను; అంతేగాకుండ నాటి పీతాధిపతు లసమర్థులగుట వలనను తమతమ వీరముల గౌరవ మర్యాదలను మాత్రమే నిల్పుకొనుట యందే నిరతులై యుండిరి. ఈ సందర్భమున ధర్మమున కనాదరణ యేర్పడి అనేక ఉపాచార్యుల మతములు నశించుటే గాకుండ పలు మతములు స్వతంత్రములై తమకు దోచిన రీతిని ప్రవర్తింపఁ పొడగెను.

ఈ సమయమందే బసవాది ప్రమథులు ఉద్భవించి యీ వీరశైవ ధర్మ తత్త్వములను విరివిగా ప్రచారము గావించి యీ ధర్మముయొక్క విశిష్టత నభివృద్ధి పరచిరి.

ఇట్టి సందర్భమునందును ఈ పంచ పీతాధిపతులు విశేషముగా ఎరశైవ ధర్మాభివృద్ధికై బాటుబడి యధిక కృషి యొనర్చినటుల పురాణేశి హాసములవలన ధృవపడుచున్నది.

ఈ వీర సింహాసనాధి పతులతో సత్యంత ప్రసిద్ధి చెందినవారు ౧౧౪ (114) పీఠాధీశులైన జగద్గురు శ్రీ చంద్రశేఖర దేశికేంద్ర శివాచార్యులవారి కాలమున అప్పటి శ్రీమన్ మహారాజులైన శ్రీ చామరాజు ఒడయారు మహా ప్రభువులు తేది 21-12-1885 న ఈ వీర సింహాసనాధి పతులను సందర్శించి యీ పీఠాధిపతులచేత తీర్థ ప్రసాదములను స్వీకరించి యున్నారు. అట్లే తేది 30-11-1931 లో మొదటి మహారాజులైన శ్రీ నాల్వడి కృష్ణరాజ ఒడయారు గారు తేది 16-2-1941న మహారాజు జయచామరాజ ఒడయారుగారు ఈ పూజ్య మఠమును సందర్శించి తీర్థ ప్రసాదములను స్వీకరించి యున్నారు.

ఇటీవల ప్రజా ప్రభుత్వము స్థిరపడిన పిదపగూడ మైసూరు ప్రధానామాత్యపుంగవులు, ఇతర మంత్రులు ఈ పీఠాధిపతుల దర్శనానిష్ఠుల బడసియున్నారు. ఈ విధముగా ముఖ్యాధికారులు, రాజకీయాధి నేతలెందరో ఈ పీఠాధిపతులకు తమ భక్తి, భావములను బ్రకటించి యున్నారు.

ఈ పీఠమునధిష్ఠించిన ౧౧౭ (117)వ పీఠాధీశ్వరులు శ్రీశ్రీశ్రీ 1008 జగద్గురు శ్రీ పంచాక్షర శివాచార్యుల వారి కాలమున శ్రీ కాశి క్షేత్రము యొక్క జ్ఞాన పీఠమునందు పంచ పీఠాచార్యుల సమ్మేళనము తేది 21-1-1918న నిర్వహించబడి; అందు సమాజమును సుధారించుటకై యత్యుత్తమ విషయములను చర్చించి నిర్ణయించిరి.

తరువాత నీ పీఠము యొక్క ప్రభావము కొంత కాలము వరకు తగ్గినందున ఈ పీఠము నధిష్ఠించుటకై యెన్నుకొనబడిన వటువుల విషయమై సమాజమున భిన్నాభిప్రాయములుపులిల్లి చివరికి శ్రీశృంగేరిపీఠాధీశ్వరుల సహాయ సహకారములతో అప్పటి శ్రీ నాల్వడి కృష్ణరాజ ఒడయార్

మహాప్రభువుల శ్రయముతోను, శ్రీమదుజ్జైని సద్దర్శి సింహాసనా
 ధీశ్వరులు శ్రీశ్రీ జగద్గురు సిద్ధలింగ శివాచార్య మహా స్వాములవారి తపః
 ప్రభావముచేతను, మరియు వే॥ పం॥ శ్రీ కాశీనాథశాస్త్రి గారి ప్రభావముచేతను
 అభినవ రేణుక శివానంద శివాచార్య మహాస్వాములవారు ౧౧౮ (118) వ
 సట్వాభిషిక్తులై విచ్చేసిరి. వీరి యధికార పరిపాలనలో సంస్థానము
 యొక్క సమస్త వివిధ కార్య కలాపములు సాంగముగా నెరవేర్చబడినవి,
 (నిర్వహించబడినవి). కర్నాటక ప్రాంతములను బయటించి యీ వీరశైవ
 సమాజము యొక్క మూల సంచపీఠములను మరియు వీరశైవ ధర్మ
 నిజస్వరూపమును భక్తులందరికిఁ దెలియపరచి; ఈ పురాతన గురు పీఠము
 లను ప్రకాశింపజేసిరి. మైసూరు మహారాజు శ్రీ నాల్గడి కృష్ణరాజు ఒడెయార్
 గారు ఈ జగద్గురువులను మైసూరునకు దయజేయవల్సినదిగా నాహ్వానించి
 రాజధానియందు సమస్త రాజ బిరుదావళులతో (రాజ లాంఛనములతో)
 మహా వైభవ గౌరవములతో దమ రాజ భవనమునకు రప్పించుకొని పాద
 పూజ యొనర్చి తీర్థ ప్రసాదములను భక్తితో స్వీకరించి; గురు కానుకలను
 సమర్పించి ఫలాశిస్సులను బడసి యత్యంతానంద పరవశులైరి.

వీరి సమయములోనే వీరి ప్రభావమునకు తలొగ్గి బెంగుళూరు
 సిటీ నివాసులైన శ్రీ బళ్ళప్పగారు తమ యొక్క మరియు తమ
 పూర్వీకుల యొక్కయు పుణ్యార్థ ప్రదముగా తమ స్వాధీనము నందున్నట్టి
 సుమారు రెండు లక్షల రూ॥ల విలువజేసే గృహములు మరియు
 దుకాణములను (అంగడులను) శ్రీ గురువులవారి పాదములకు దానముగా
 సర్పించిరి:

శ్రీ గురువరేణ్యులు ఇట్టి దానమును స్వీకరించి బెంగుళూరు సిటీ
 నివాసులైన వీరశైవ సమాజము వారినే దానికి (ఆ ఆస్తికి) (ట్రస్టీలనుగా

నియమించి యీ సంపదచేత సంతృప్తిగా సంస్కృత విద్య నభ్యసించు
విద్యార్థులకుచిత భోజన వసతులను గల్పించవలయునని తీర్మానించి; యట్టి
సంపదను ట్రస్టీలకు స్వాధీనమొనర్చిరి. ఇదే మేరకు నేటికిని యిది
“మహాంతర మతము” సంస్కృత విద్యార్థులకు నిలయముగా నిర్వహించఁ
బడుచున్నది.

తమ రంభాపురీ పీఠముయొక్క బృహస్పతము శిథిలత్వమంది
యుండగా దానికి విఫలముగా ధనమును వ్యయపరచి భవ్యమగు బృహ
స్పతమును జీర్ణోద్ధారము గావించి శాశ్వత కీర్తికిఁ బాత్రులైరి. వీరు తమ
అధికార కాలమానమున నిర్వహించబడిన దసరా మహోత్సవము వర్తం
త్సవము ఇంక నితర మహోత్సవముల సందర్భములందును, పండితు
లను, శాస్త్రులను, కీర్తనకారులను, సిపాయీలను, వాద్యకారులను, కలా
విదులను, విద్వాంసులను, వారివారి యోగ్యతల ననుసరించి గౌరవించి
విద్యుత్ ప్రీయులని ప్రఖ్యాతిగాంచి చిరస్మరణీయులైరి.

వీరుండిన సమయములో శ్రీమదుజ్జయినీ సద్దర్శనీతాధిపత్యమును
శ్రీశ్రీశ్రీ 1008 జగద్గురు సద్దేశ్వర శివాచార్య మహాస్వాములవారి
ననుగ్రహించిరి. మరియు వీరు కాశీక్షేత్రమునకు విచ్చేసి కాశీక్షేత్రము
యొక్క జ్ఞాన సింహాసన పీఠమునకు పట్టాధికారమును మొదటి
(ఇప్పడున్న వారికంటె ముందున్నవారు) శ్రీశ్రీశ్రీ ౧౦౦౮ (1008)
జగద్గురు వీరభద్ర శివాచార్య మహాస్వాముల వారిని పట్టాభిషిక్తుని గావించి
యనుగ్రహించిరి.

ఈ మహాస్వాములవారు సంచారమునకై వెళ్ళి బెంగుళూరు సిటీ
యందున్నప్పుడు దేహారోగ్యము చెడినట్లు గుపడగా వెంటనే తమ పీఠమునకుఁ

నియమించి యీ సంపదచేత సంతుష్టిగా సంస్కృత విద్య నభ్యసించు విద్యార్థులకుచిత భోజన వసతులను గల్పించవలయునని తీర్మానించి; యట్టి సంపదను ట్రస్టీలకు స్వాధీనమొనర్చిరి. ఇదే మేరకు నేటికిని యిది “మహాంతర మతము” సంస్కృత విద్యార్థులకు నిలయముగా నిర్వహింపఁ బడుచున్నది.

తమ రంభాపురీ పీఠముయొక్క బృహస్పతము శిథిలత్వమంది యుండగా దానికి విపులముగా ధనమును వ్యయపరచి భవ్యమగు బృహస్పతమును జీర్ణోద్ధారము గావించి శాశ్వత కీర్తికిఁ బాత్యలైరి. వీరు తమ ఆధికార కాలమానమున నిర్వహించబడిన దసరా మహోత్సవము వర్తంతుత్సవము ఇంక నితర మహోత్సవముల సందర్భములందును, పండితులను, శాస్త్రులను, కీర్తనకారులను, సిసాయిలను, వాద్యకారులను, కలావిదులను, విద్వాంసులను, వారివారి యోగ్యతల ననుసరించి గౌరవించి విద్యత్ ప్రయులని ప్రఖ్యాతిగాంచి చిరస్మరణీయులైరి.

వీరుండిన సమయములో శ్రీమదుజ్జయినీ సద్గర్మపీఠాధిపత్యమును శ్రీశ్రీశ్రీ 1008 జగద్గురు సిద్ధేశ్వర శివాచార్య మహాస్వాములవారి వసుగ్రహించిరి. మరియు వీరు కాశీక్షేత్రమునకు విచ్చేసి కాశీక్షేత్రము యొక్క జ్ఞాన పింహసన పీఠమునకు పట్టాధికారమును మొదటి (ఇప్పడున్న వారికంటె ముందున్నవారు) శ్రీశ్రీశ్రీ ౧౦౦౮ (1008) జగద్గురు వీరభద్ర శివాచార్య మహాస్వాముల వారిని పట్టాభిషిక్తుని గావించి యనుగ్రహించిరి.

ఈ మహాస్వాములవారు సంచారమునకై వెళ్ళి బెంగుళూరు సిటీ యందున్నప్పుడు దేహరోగ్యము చెడినట్లు గుపడగా వెంటనే తమ పీఠమునకుఁ

దగినట్టి సిటి చిక్కపేటి శ్రీ “మహాంతర” మతము యొక్క పట్టాధ్యక్షులై యున్న వారి కొప్ప గ్రామము యొక్క బృహన్మహాధ్యక్షులై యున్న వీరగంగాధర శివాచార్యులవారి పేరిట స్థిలునామ వ్రాసి రిజిస్టర్ జేయించి తేది 1-8-1946లో శిక్షైక్యులైరి.

లిం॥ శ్రీశ్రీశ్రీ గంగుల జగద్గురు ప్రసన్నరేణుక వీర గంగాధర శివాచార్య మహా స్వాములవారు శ్రీ మదుజ్జయినీ శ్రీశ్రీశ్రీ 1008 జరుద్గురు సిద్ధేశ్వర శివాచార్య మహాస్వాములవారిచేత తేది 2-5-1947 న శ్రీ మద్రంభాపురి మతము యొక్క సీతము నలంకరించిరి. భక్తోద్ధార కార్యములనేకములను చేపట్టి అందు విజయమును సాధించి జాతి భేదములను పాటించక సమస్త ధర్మములవారి హృదయములనాకర్షించి వీర సింహాసనము యొక్క గౌరవ ప్రతిష్ఠలను పెంపొందించిరి.

వీరి శివపూజా వైభవము అతి మహాత్వపూర్ణమై యుండుట వలన నభూతో నభవిష్యత్తులందును ఎవరు జేయనట్టి మంగళకార్యములను పూరయించి కర్మాటకాంధ్ర మహారాష్ట్ర ప్రజలు అహమహామికలతో తండోప తండాలుగా విచ్చేసి సన్నిధి వారి పూజా వైభవాదులను దిలకించి యానంద భరితులై శ్రీ సన్నిధివారి పాద తీర్థ ప్రసాదములను స్వీకరించి ధన్యులగు చుండిరి. ఈ నవీనకాలములోను వీరశైవులలో సామాన్యక వీరి లింగపూజా వైభవమును దిలకించినచో నెంతటి నాస్తికునకు గూడ శివపూజ జేయు బుద్ధిగలుగు చుండెడిది.

వీరు దేశ పర్యటన సాగించి సర్వత్ర అడ్డపల్లకి మహాత్మ్యమును మరియు సహస్ర కుంభాభిషేక పూర్వకమైన శివపూజా వైభవమునునాచరించి సమస్త భక్త మండలికి శివయోగానందావృతమును ప్రసాదించి

యున్నారు. దీనివలన వీరికి శీతాతప వర్షాకాలములందు నిరంతరము భక్తుల యొక్క ఆహ్వానము లధికమగు చుండెడిది.

వీరు ధారవాడ జిల్లాయందు ముక్తిమందిరమును, ధర్మక్షేత్రము నొకదానిని స్థాపించి శ్రావణ మాసములో మరియు శివరాత్రి జాత్ర మహోత్సవములను గొప్ప ప్రమాణమున నిర్వహించుచుండిరి. పలు ప్రాంతముల నుండి ప్రజల సమూహము వెల్లివిరిసిన ప్రవాహముగా వచ్చి వీరి ఉత్సవములో పాల్గొనుచుండిరి.

వీరగంగాధర శివాచార్య మహాస్వాముల వారు ఆరు భాషలలో పాండిత్యము నార్జించి యుండిరి. అందుచేత సమస్త జనుల నాకర్షించి యుండిరి. వారి ముఖమున బ్రహ్మచర్య తేజస్సుతో కళకళలాడుచుండెను. రుద్రాక్ష కిరీట ధారణము, అడ్డపల్లకీ ఉత్సవాల్లో బంగారు కిరీటమునుగూడ ధరించుచుండిరి. దేహమంతటను త్రిపుండ్ర భస్మధారణము, బవిరు గడ్డముచేత యోగదండము పాదుకలను ధరించియుండిరి. వీరి ఆస్తి రాజతీవి వంటిది. వీరనేక ధార్మిక, పాశ్చాత్య పారశాలలను నెలకొల్పిరి. ధర్మధ్వజమును ఎత్తి నిల్పిరి. సమాజములో నవచైతన్యమును పెంపొందింప జేసిరి.

వీరు జీవించియుండగనే యోగ్యులైన పాండిత్యముతో పరిపూర్ణులై యున్న ప్రస్తుతములో వారి సీంహాసనములంకరించి యున్న శ్రీశ్రీ జగద్గురు ప్రసన్న రేణుక “వీరరుద్రముని రాజదేశి కేంద్ర శివాచార్యుల వారిని” తమ కుత్తరాధిగారిగా స్వీకరించి పీఠముయొక్క సమస్త భాధ్యతలను వారికప్పగించిరి. వీరిష్టదున్నవారు. వీరుగూడ సంస్కృతము, కన్నడ, మరాఠి, హిందీ మున్నగు భాషలయందు మంచి పాండిత్యము గలవారు.

మతతత్వ సిద్ధాంతములను ప్రతిపాదించుటలో వీరు నిష్ణాతులు. తమ గురువరేణ్యులు జూపిన మార్గముననే అడుగిడుతు పెద్ద సంస్థానము యొక్క కార్యకలాపములను యధాప్రకారముగ నిర్వహించు చున్నారు. శ్రీవారి కాలములోనే తమకు మూలస్థానమైన ఆంధ్రప్రదేశమునకు రాజధాని యైన హైద్రాబాదుకు చేరువలోని ఆలేరు రైలు స్టేషన్ కు 2 మైళ్ళ దూరములోనున్నట్టి నల్లగొండ జిల్లా భువనగిరి తాలూకా కొలనుపాక పుణ్యక్షేత్రమున వెలసియున్న శ్రీ సోమేశ్వర మందిరమును సందర్శించుటకై 1984వ సం॥ మే 25లో 25 కార్లతో 200మంది భక్తబృందముతో విచ్చేసి వే॥పండిత రాచవీర దేవర“తీర్థ” ఎం.ఓ.ఎల్.గారి షష్టిపూర్వపున సందర్శమున వీరి యాహ్వానంపై విచ్చేసి శ్రీవారి ననుగ్రహించిరి; వీరశై విద్యావర్ధక హోష్టలుతో ఈ సమయమున జరిగిన బహిరంగ మహాసభలో వీరశైవ సిద్ధాంతంపై సుదీర్ఘముగానుపన్యసించి భక్తమహేశ్వరులెల్లరను ఆశీర్వదించి వెళ్ళిరి. తేది 18,19,20 మే నెల 1990 లో మరల ఆంధ్రప్రదేశ వీరశైవ మహాసభ హైద్రాబాదువారి ప్రార్థనమేరకు జ॥ పంచ సీతాధీశులు విచ్చేసి తమ అమృతవాణితో వీరశైవ సిద్ధాంతమును సమగ్రముగా ఉపదేశించి తృప్తిపరచి యున్నారు. కనుక జగద్గురువులందరి పాదారవిందములకు ఆంధ్రప్రదేశ భక్తమహేశ్వరుల సమైన కృతజ్ఞతాభివందనములు.



శ్రీ మదుజ్జయిని పీఠాధిపతులు

శ్రీ శివాగమోక్త ప్రకారముగా పరమశివుని వామదేవ ముఖోద్భూతులైనట్టి భారత జ్యోతిర్లింగములలో ఒకటిదైన ఉత్తర హిందుస్థాన మునందలి ఉజ్జయిని వటవృక్ష సిద్ధేశ్వర లింగమునుండి జ॥ మరుఛా రాధ్యుల వారు ఆవిర్భవించిరి. అక్కడ శివాద్వైత సిద్ధాంత ప్రచారమునకై సద్దర్శ సింహాసనము నొకదానిని స్థాపించిరి. ఇక్కడ వందకుమించిన పీఠాధికారులై (అన్య) ఇతర మతీయుల ఉపద్రవములవలన నాటి పీఠాధిపతులై యున్న జ॥ మరుఛారాధ్యుల వారు జ॥ రేవణ సిద్ధేశ్వరులవారి ఆజ్ఞానుసారముగా తమ పీఠమును దక్షిణదిశకు తరలించి కల్యాణ సోమేశ్వరుని సహాయముతో బళ్ళారి జిల్లా యందలి కొట్టూరువద్ద ఆ ధర్మ పీఠమును సుమారు క్రీ.శ. 1054లో స్థాపించిరి. పిదప నీస్థలమే ఉజ్జయినిగా ప్రసిద్ధిగాంచి సద్దర్శ సింహాసనమునకు మూల పీఠమైనది. ఇట్టి విషయములు శైవాగమముల నుండియు మరియు హళాలి నందీశకవి ప్రణీతంబైన “మరుఛాధ్య” విజయమను కావ్యములో వివరింపబడినది.

ఇట్టి ఉజ్జయిని మరుఛసిద్ధేశ్వర దేవస్థానము యొక్క రచన శిథిలమైన మహద్వారము గోపురము మరియు కొన్ని అవశేషములు అక్కడ పాతిపెట్టిన నేల గృహముల యొక్క శివలింగము, శిలా లేఖనములను బరిశోధించుటవలన ఈ పీఠము సుమారు ఒక వేయి సం॥ ములకు పూర్వముండినదని నిర్ణయించ నగుచున్నది. ఈ పీఠమునకు 109 వంద తొమ్మిండుగురు పీఠాధిపతులై గతించియున్నారని దెలియుచున్నది.

పరంపరాగతమైన ఇట్టి గురు వంశములో చన్న వీర శివాచార్య మహాస్వాములవారు 103 వ వీరాధీశులై యుండి యీ మహా సంస్థానము యొక్క పరిపాలనమును భక్తమండలియొక్క శ్రేయోభివృద్ధికై విస్తరింప జేసి బహు శక్తి సామర్థ్యములతో తమయొక్క శివయోగ తపఃప్రభావము చేతను ఈ వీరమును అత్యున్నత స్థాయికి బెంచిరి. వీరు శివపూజా ధూరంధరులై అప్పుడప్పుడు దేశ పర్యటనము గావించి భక్తులకు ధర్మోప దేశమును జేయుచు వీరశైవ ధర్మ సామ్రాజ్య పాలనమొనర్చిరి. ఇట్లు కొంత కాలముగడచిన తరువాత వీరు లింగైక్యులైరి.

వీరీ తరువాత 104 వ జగద్గురు శ్రీ చన్నబసవ శివాచార్య మహా స్వాములవారు వీరమునలంకరించినవారై యీ వీరశైవ ధర్మ సామ్రాజ్య మును వీరి పూర్వీకులవలె సంస్థాన కార్యకలాపములను నిర్వహించుచు ఇష్టలింగ పూజాసక్తులై వీరముయొక్క గౌరవ ప్రతిష్ఠలను ఇనుమడింప జేసిరి. భక్తులయొక్క మనఃప్రవర్తులను చూరగొనిరి. పిదప కొంత కాలము తరువాత వీరుగూడ శివైక్యులైరి.

వీరి తరువాత 105 వ శ్రీశ్రీశ్రీ 1008 జగద్గురు గురు సిద్ధ శివాచార్య మహాస్వాములవారు వీరాధీశులైరి. వీరు పద్దతి ప్రకారముగా దేశ పర్యటనము గావించి భక్తులకు ధర్మోపదేశము జేయుచు కొంత కాలము గడచిన పిదప బళ్ళారి జిల్లా కూడ్లగి తాలూక మంగపురమును గ్రామమున లింగైక్యులైరి.

వీరి తరువాత 106 వ వారు శ్రీశ్రీశ్రీ 1008 జగద్గురు సిద్ధ శివాచార్య మహాస్వాములవారు వీరమునందు పట్టాభిషిక్తులైరి. (సింహాసనము నలంకరించిరి). వీరు పరిపూర్ణ పాండిత్యముగలవారు. వాగ్మి సాహసో పేతులే గాకుండ శివానుభవశాస్త్ర పారంగతులు, శిష్య సంతాప హరకులు,

“శివానుభవ” పతంజలి యోగశాసనమును గ్రంథములను రచించి ప్రకటించి యున్నారు. ఇట్లే కొంత కాలము వీరు అధికారమును నెరపుతు తమ పీఠము యొక్క పరిపాలనా దక్షతనభివృద్ధి పరచవలెనను విచారముతో “తుంబరగుడ్డి” అను గ్రామ విరూపాక్షశాస్త్రి గారికి స్థిర పట్టాధికారమును “బంగారనాయకనహళి” శ్రీ సిద్ధలింగాచార్యులను వారికి చరపట్టాధికారమును అప్పగించిరి. కొంత కాలము తరువాత కొట్టూరు నగరమున శివైక్యులైరి.

వీరి తరువాత వీరి సంకల్పము మేరకు శ్రీ విరూపాక్షశాస్త్రి గారు శ్రీ జగద్గురు చన్నబసవ శివ బసవ శివాచార్యులను వారు ఈ పీఠమునకు 107 వ స్థిర పట్టాధ్యక్షులైరి. వీరు కన్నడ, తెలుగు, సంస్కృతము ఈ భాషలయందు మంచి పాండిత్యముగలవారు. మహా మేధాసంపన్నులు, సమాజోద్ధార కార్యక్రమములందు చాలా ఉత్సృకతగలవారై యుండిరి.

అమీదట పారపనహళి ప్రాంతములో పర్యటించుచు బళ్ళారిలో జరిగిన 5వ అఖిలభారత వీరశైవ మహాసభకు విచ్చేయుచు మార్గమధ్యలోనే కేడకొళ్ళ అను గ్రామమున వీరశైవ సమాజము దుర్దైవముచేత నకస్మాత్తుగా లింగైక్యులైరి.

వీరి తరువాత ఆ పీఠమునకు చర పట్టాధ్యక్షులైన హిరె మఠము శ్రీ సిద్ధలింగ శివాచార్యులవారే ఈ పీఠమునకు 108 వ పీఠాధీశులై ప్రసిద్ధి గాంచిరి. వీరుగూడ కన్నడ, సంస్కృతములందు గొప్ప పాండిత్యము వార్జించి, తర్క, వేదాంత, వ్యాకరణాది శాస్త్రములందు నిష్ణాతులై యుండిరి. వీరు జితేంద్రియులై శివపూజా నిష్ఠాగరిష్ఠులై, దివ్యజ్ఞానియు, తపోబలము ప్రబలముగా నుండుటవలన మహా శివయోగులుగా ప్రఖ్యాతి గాంచి శాసానుగ్రహ సమర్థులైరి.

ఈ మహానుభావులు శ్రీ జగద్గురు పంచ మహాపీఠములను ప్రపంచ ములో ప్రకాశించునట్లుగా జేయఁబాని గురువర్గమువారిని నుధారించి ప్రసిద్ధికి దేవలయునని వీరశైవ సమాజాభివృద్ధికొరకు ధర్మము, నీతి, భక్తి, శ్రద్ధ దినదిన ప్రవర్తమానము గావింపజేయవలెనని అహర్నిశలు అత్యంతాభిమానముతో ప్రయత్నించిరి. వీరి కృషికి జేయఁత నొసఁగిన శ్రీ నాగనూరు బృహస్పతాధిపతులైన వే॥ పండిత కాశినాథశాస్త్రి గారు కార్యదక్షులై వీరికండగా నిల్చిరి. చిరకాలమునుండి కర్నాటక ప్రాంతమునకు విచ్చేయకుండిన శ్రీ హిమవత్కేదార పీఠాధీశులు జగద్గురు విశ్వలింగ శివాచార్య మహాస్వాములవారిని రప్పించుకొని వారి ఊరేగింపు ఉత్సవాదులకు అనేక విధముల సాయమొనర్చి వీరశైవ జగత్తుకు ఈ పంచ మహాపీఠములే మూలములని జాటిచెప్పిరి, ఈ విధముగా ఇతర నామగు పీఠములపైనను సంపూర్ణాభిమానముంచి వాటి బాగోగుల విచారమునందును పరిపూర్ణమైన మెలకువతో కార్యభారముల కీర్తి ప్రతిష్ఠలను సర్వత్ర ప్రకాశింపజేసిరి.

సమాఖ్యోద్ధారము కొరకు బళ్ళారియందు విద్యా వర్తక సంఘమొక దానిని నెలకొలిపిరి. కొట్టూరు గ్రామంలో శ్రీ దారుకాచార్య సంస్కృత సాతశాలను స్థాపించిరి, ఉజ్జయిని మఠమును 30-40 వేల రూ॥ లను వెచ్చించి జీర్ణోద్ధారము గావించి భవ్యమైన శాలాభవనమును నిర్మింపఁ జేసిరి. ఉజ్జయిని మహా సంస్థానమునందు ధార్మిక విద్యాభివృద్ధికొరకు మహా విద్యాపీఠ (సంస్కృత కళాశాలను) మును స్థాపించుటకై 60-70 వేల రూ॥ల నిధిని సంక్రమించిరి.

ఇదే సమయమున శ్రీమద్రంభాపురి పీఠాధీశులైన జగద్గురు శ్రీ పంచాక్షర శివాచార్య మహా స్వాములవారు తమ భవిష్యత్ప్రీతాచార్యులను నియమించుటకు సాధ్యపడక శివైక్యులనడంచేత ఈపీఠమునకు పట్టాధి

కారులను ఎన్నుకొనుట విషయమై సమాజమున బహువిధములైన భిన్నాభిప్రాయములు వ్యక్తమగుటవలన 4.5 సం॥ ములు శ్రీమద్రంభాపురి పీఠమునకు పట్టాధికారులే లేనందున ఆ సింహాసనాధీశుల కొరతవలన ఈ పట్టాధికారులను ఎన్నుకొను కార్యక్రమమునకు పండిత కాశీనాథశాస్త్రి గారిని నియమించి తాము బుక్కాంబుధి వద్దనున్న పుణ్యగిరియందు కఠోర తరమైన తపస్సునాచరించి, శివయోగ ముద్రయందుండి చివరికి తాము సంకల్పించిన వలువునే ఈ పీఠమునకు పట్టాధికారిగా నియమించి చరితార్చులైరి.

తమ సంస్థాన మతములోని పద్ధతి ప్రకారము (సాంప్రదాయ ప్రకారము) శ్రీ మరుళ సిద్దేశ్వర రథోత్సవము, మరియు దేవాలయ శిఖరముపై తైలధారాభిషేకము, మొదలగు మహోత్సవములను ప్రతి సం॥ము నిర్వహించుటగాకుండ జాత్రాసమయములందు “సద్గర్భపరిషత్” లను ఏర్పరచి కార్యక్రమములను నెఱిపిన తదుపరి పండితులను, విద్వాంసులను, కీర్తకారులను (శివ కీర్తనకారులను) సంగీత విద్వాంసులను, వాయిద్య కారులను సన్మానించుచుండిరి.

వీరు దేశములో సంచరించుచు మరియు సంస్థానములో నున్న వృద్ధును భక్తాదులకే గాకుండ అన్య మతీయులకుగూడ వీరి దర్శనమునకై వచ్చి సందర్శించినట్టి, పాదార్చన గావించినట్టి, వీరి యువదేశా మృతమును గ్రోలిన (వినిన) భక్తులందరిని కృపాదృష్టితో వాశీర్వదించు చుండిరి. ఇట్టి సద్గురువుయొక్క కృపచేత అనేకుల రోగ రుజనములు దొలగిపోవుచుండెను. సంతానాపేక్ష గలవారికి సంతానము గలిగెడిది. కొందరు శ్రీవారి ఆశీర్వాదమువలన కష్టములనుండి తేర్కొని సుఖ శాంతులను బడసిరి. ఇట్లే బహుజనులు ఇష్టార్థములను బడసిరి. ఇట్లు కృతార్థులైన ప్రజలందరు ఈ మహా శివయోగివర్యులు అణిమాధ్యష్ట

సిద్ధులున్న మహిమాశాలు రనియు, సాక్షాత్తుగా పరమ శివమూర్తి
యవతారమె అని వేనోళ్ళ బొగడిరి.

శ్రీ కాశి పుణ్యక్షేత్రము యొక్క శ్రీమద్ జ్ఞానసింహాసమునందు
1918వ ఇస్వీలో వీరి కృషి ఫలితముగానే పంచాచార్యుల సమ్మేళనమొకటి
నిర్వహింపబడి వీరి పరిపూర్ణ ప్రభావముచేత సమ్మేళనము విజయవంతముగా
జరిగినది.

ఈ విధముగా ఈ సద్దర్శనీతము ప్రకాశింపబడినదై వీరి తరువాత
శ్రీశ్రీశ్రీ 1008 జగద్గురు సిద్ధేశ్వర శివాచార్య మహాస్వాములవారు
పట్టాభిషిక్తులై వీరశైవ సామ్రాజ్య సంస్థానముయొక్క పరిపాలనమును
చేయినిరి. వీరు కన్నడ సంస్కృత విద్యా విశారదులై వీరి పూర్వీకుల
మాదిరిగావే పీఠముయొక్క కార్యకలాపములను నిర్వహించుచు శివయోగా
నంద నిమగ్నులైరి.

వీరు తేది 7-7-1940లో సూర్య సింహాసనమునకు శ్రీశ్రీశ్రీ
1008 జ॥ వాగీశ పండితారాధ్య శివాచార్య మహా సన్నిధిగార్కి పట్టాధి
కారము ననుగ్రహించిరి.

తేది 2-5-1947లో శ్రీ మద్రంభాపురి వీర సింహాసనాధికార
మును బడసిన శ్రీశ్రీశ్రీ 1008 జగద్గురు ప్రసన్న రేణుక వీరగంగాధర
శివాచార్య మహాస్వాములవారికి శ్రీ జగద్గురు వాగీశ పండితారాధ్య మహా
స్వాములవారితోబాటు పట్టాధికారము జరిగినది.

క్రీ.శ. 1948 సం॥లో కాశి పుణ్యక్షేత్రము జ్ఞానసింహాసన
పట్టాధికారమును శ్రీశ్రీశ్రీ 1008 జగద్గురు విశ్వేశ్వర శివాచార్య
మహాస్వాములవారికి శ్రీ మద్రంభాపురి జగద్గురువులవా రనుగ్రహించిరి.

వీరు శ్రీమద్భాపురి జగద్గురువుల వారు శ్రీ ముక్తిమందిర ధర్మక్షేత్రములో 1950 సం॥మున జరిపిన చతురాచార్యుల సమ్మేళనము నకు విచ్చేసి గురు పీఠముల యొక్క ఐక్యతను బలపర్చిరి. తేది 11-5-1966లో శ్రీశైల సూర్య సింహసనాధీశులు శ్రీశ్రీశ్రీ 1008 జ॥ వాగీశ పండితారాధ్యుల వారు తమ శాఖామతమైన గుంతకల్లు పండితారాధ్య పీఠమునందు రజతోత్సవమును గురించి యేర్పరచిన చతురాచార్యుల సమ్మేళనములో పాల్గొనిరి.

మరల శ్రీమద్భాపురి జగద్గురువులవారు శ్రీ ముక్తిమందిర ధర్మక్షేత్రములో నేర్పరచిన పంచాచార్యుల సమ్మేళనమునకు విచ్చేసిన భక్త జనులకు సద్దర్శోపదేశమును జేసి ఆశీర్వాదించిరి.

నేటికిని మధ్యప్రదేశమంతట ప్రజల కందరికి ధర్మోపదేశము జేయుచు భక్త సమూహమునకు జ్ఞానామృతము నుపదేశించి దృష్టిపరచు చున్నారు.



శ్రీ జగద్గురు కేదారి పీఠ పరిచయము

శ్రీ శివాగమోక్తి మేరకు పరమ శివుని తత్పురుషముఖోద్భవులై జ్యోతిర్లింగములం దొకటి దైన శ్రీ హిమవత్కేదార, ద్రాక్షరామ రామనాథలింగము మందావిర్భవించిన శ్రీ జగద్గురు ఏకోరామ శివాచార్యులు శివాద్వైత సిద్ధాంత ప్రతిపాదితమైన వీరశైవ ధర్మతత్త్వమును దేశములో ప్రచారము జేయుటకై హిమవత్కేదారములో వైరాగ్య సింహాసనమును స్థాపించిరి.

ఈ పీఠము ఉత్తర ప్రదేశములోని చమోలి జిల్లా హిమాలయ పర్వతముపై కొన్ని వేల అడుగుల ఎత్తుమీద (పైన) నున్నది. పాండవుల అభిమన్యునికి పాత్రుడైన (మునిమనుమడైన) జనమే జయ భూపాలుడు (తాను జీవించియున్న) తన కాలములో ఆనాటి ఈ వైరాగ్య పీఠాధీశులై యున్న జగద్గురు ఆనందలింగ జంగములను శివయోగులవారి సన్నిధియందు శ్రీ కేదార క్షేత్రమును దానముగా సమర్పించిన ఒక మహాత్మ్య పూరితమైన దాన శాసనమును వ్రాయించి యిచ్చారు. ఇందులో యుధిష్ఠిర శకము 89వ ప్లవంగనామ సం॥ము అని వ్రాయబడినది. నుమారు 3 వేల ఒకవంద సం॥ము లకు బూర్వమున మహిమోపేతులైన “భూకుండలింగ” శివయోగీ శ్వరులవారు కేదార పీఠమునలంకరించి యుండిరిని గడవాలక ఐతిహ్యము (చరిత్ర) అను గ్రంథమునుండి దెలియుచున్నది.

ఈ పీఠాధీశులు వేదవికాలములో మాత్రమే కేదార క్షేత్రమునందు నివసించుచుండిరి. శీతకాలములో మంచు వర్షమధికముగా బడుటచేత “ఉఖా” మతమునకు విచ్చేసి నివసించుచుండిరి.

పూర్వ మొకప్పుడు అనిరుద్దు నిపత్నియైన “ఉషాదేవి” ఈ గురు పీఠమునందు నివసించి యీ మతమును తన భక్తిమీర (గురుభక్తితో) నిర్మాణింపఁ జేసినది. ఆ కారణముచేత ఈ మతము “ఉషామతము” “ఉషామతము” అని బిలువబడు చున్నది.

ఈ పీఠమునధిరోహించిన మహాస్వాము లందరికి అక్కడి ప్రభుత్వము నుండి “రావల్” అను బిరుదు లభించి యున్నది. ఇది వంశ పరంపరగా వచ్చి యున్నది. చతుర్వర్ణములవారును మొదటి (పూర్వము) నుండియు ఈ పీఠమునకు శిష్య ప్రశిష్యులగుటే గాకుండ 142 గ్రామములును జహాగీరులును (అగ్రహారములు) నున్నవి. అంతేగాకుండ ఈ పీఠమునకు “ఉదయపూర్” “గ్వాలియర్” “ఔహరి” “పాటియాల” “నేపాళా” మున్నగు నగరములకు సంబంధించిన రాజులు, మహారాజులు, చక్రవర్తులు, వీరి వంశమువారు నేటికిని ప్రతి సం॥ము గురు భక్తితో కానుకలను పంపించుచున్నారు. ఈ పీఠాచార్యులు దేశ సంచారమునకు బయలుదేరి నపుడు 72 బిరుదావళులతో గూడిన యుత్సవమును దీసి తగిన రక్షక భటులను (పోలీసు సిబ్బందిని) శ్రీవారివెంటబంపి వారికేమాత్రము ఆపాయము గలుగకుండ జూచుకొనుటకై అలనాటి ప్రభుత్వము ఆజ్ఞాపించి యుండినది. తమ యధీనములోనున్న గ్రామములలోని సర్వ వర్ణముల ప్రజలపై దండించుట (శిక్షించుట) ఖండించుట, ప్రాయశ్చిత్తము జేయించుట శుద్ధి సంస్కారములను జరిపే అధికారమును బడసియున్నారు. ఈ పీఠమున పూర్వకాలపు రాజులు, మహారాజులు గురు భక్తితో సమర్పించి నట్టి భూదాన వర్షాచలము, దాన శాసనముల దాఖలాలు (ప్రమాణ పత్రములు) నేటికిని అనేకములున్నవి.

శ్రీ కేదార పీఠమునకు ప్రాచీన కాలము నుండి 291 మంది ఆచార్యులు పీఠాధీశులై యుండిరని ప్రాచీనాధారము (శాసనము) ల వలన

దెలియుచున్నది. ఇట్టి గురువంశ పరంపరలో అనేకమంది శివయోగీశ్వరులు మహిమాశాలురై వెలగి యున్నారు. ఈ పరంపరలో ఇటీవలి 290వ జగద్గురు విశ్వలింగ శివాచార్యులవారి సమయంలో ఆర్థిక ఇబ్బందికితోనై సుమారు కొన్ని వేల రూ॥ల వరకు ఋణగ్రస్తలైన సమయమున శ్రీ మదుజ్జయిని సద్దర్మ పీఠాధీశులు జగద్గురు సిద్ధలింగ శివాచార్య మహా స్వాములవారు ఈ శ్రీవారిని (మహాసన్నిధిని) తమ పీఠమునకు రప్పించుకొని లిం॥ పం॥ వే॥ కాశినాథశాస్త్రి గారితోబాటు కర్నాటకములో బర్యటించి ధన సహాయమొనర్చి వీరి కొదవిన ఆర్థిక ఇబ్బందిని దొలగించిరి. వీరు 1919వ ఇసివిలో బీరూరులో జరిగిన వీరశైవ మహాసభకు విచ్చేసి యా మహా కార్యమును నెరవేర్చి ఈ ప్రాంతమునందే బర్యటించుచు తేది 15-7-1921న ఉజ్జయిన్ పీఠమునందే శివైక్యమైరి.



శ్రీ కేదార పీఠముయొక్క శేష పరిచయము

ఈ జగద్గురువులచేత వ్రాయబడిన “ఐత్” ననుసరించి నీలకంఠ లింగ శివాచార్యులవారు తేది 1-10-1921న శ్రీ కేదార పీఠముయొక్క 291వ జగద్గురు పీఠమునలంకరించిరి. వీరు ధారవాడ జిల్లా “కల్లేదేవర” అను గ్రామమునకు బృహస్మతాధ్యక్షులైరి, వీరు పిష్పప్రాయముననే కాశి క్షేత్రమునకువెళ్ళి విద్యాధ్యయనమొనర్చి కన్నడ, సంస్కృతము, ఇంగ్లీషు, హిందీ, మరాఠీ, పహాడి మున్నగు భాషలలో నేర్పుగలవారైరి. వ్యవహార కుశలురు, ఆయుర్వేద విద్యా విశారదులు అయి ఉండిరి, వీరు సౌందర్యము, సుదృఢ శరీరము గలవారై యుండిరి. మంచి వక్త, అలనాటి కాశి పీఠాధిపతులైన జగద్గురు శివలింగ శివాచార్యులవారి ఆజ్ఞానుసారముగా కేదార పీఠమునకుబోయి పట్టాభిషిక్తులైరి, పండితులు తమ తమ సిబ్బందితోబాటు ఉత్తరప్రదేశము మరియు కర్నాటక ప్రాంతములందు బర్యటించి భక్తులకు ధర్మోపదేశము జేయుచు విపులమగు ధనరాసిని సంగ్రహించిరి. మతమున కొనగిన ఋణమునుండి విముక్తిగావించుటే గాకుండ విపులమగు సువర్ణము, రజతము, రత్నాభరణములను ఆర్జించిరి. వీరు దేశపర్యటనము గావించు సమయమున హోసపేట, బళ్ళారి మున్నగు స్థలములందు సంస్కృత పాఠశాలలను స్థాపించిరి, మరియు తమ ఉషా మతముతోను ఆయుర్వేద విద్యాలయమును మరియు ఉన్నత పాఠశాలనుగూడ నెలకొల్పిరి. మరియు తమయొక్క సామ్రాజ్యపు పరిపాలనమును విస్తరింపజేసి, ఈ పరిపాలనము అతి సులభముగా జరుగుట కనుకూలమగు నట్లుగా ధారవాడ జిల్లా

తిమ్మాపురము పెద్ద మతం యొక్క గురువంశమునందు జన్మించినట్టి వే॥ శివమూర్తి శాస్త్రి గారికి తమ మతమునకు చర పట్వాధికారము ననుగ్రహించి శ్రీ చిద్వనలింగ శివాచార్యులని నామకరణముజేసిరి. వీరు మహా జితేంద్రియులై విద్యావంతులుగాను మరియు శాంత విగ్రహము గలవారై యుండిరి. వీరు బహిర్గతమగు (మేల్విచారమును) సామ్రాజ్యపు పరిపాలనమును సరిజూచుకొనుచుండిరి. మరియు తమ సమస్త భిరుదావళులతో కర్నాటకము నందంతట బర్యటించివచ్చి స్వల్ప కాలములోనే తేది 16-2-1942 లో శివైక్యమైరి. తరువాత శ్రీ జగద్గురు నీలకంఠలింగ శివాచార్యులవారే పీఠాధికారమును నిర్వహించుచుండిరి. వీరుగూడ తేది 23-4-1945 లో లింగైక్యమైరి.

వీరి తరువాత శ్రీశ్రీశ్రీ 1008 జగద్గురు శ్రీ కేదారీనాథ రావో, శాంతలింగ శివాచార్య మహాస్వాములవారు శ్రీ కేదార సుక్షేత్రము యొక్క ఊభా (ఉషా) మతమునకు తేది 10-6-1966 లో నదరి కమిటీ సభ్యుల సమక్షమున నాటి శ్రీ కాశీజ్ఞాన పీఠాధీశులైన శ్రీశ్రీశ్రీ ౧౦౦౮ (1008) జగద్గురు విశ్వేశ్వర శివాచార్య మహాస్వాములవారు మరియు శ్రీమద్ రంభాపురీ వీర సింహాసనాధీశులైన శ్రీశ్రీశ్రీ 1008 జగద్గురు ప్రసన్న రేణుక వీరగంగాధర శివాచార్య భగవత్పాదులవారిచేత పీఠాధికారమును బడసి శ్రీ కేదార పుణ్యక్షేత్రము వైరాగ్య సింహాసనాధీశులై యుండిరి.

ఈ మహాస్వాములవారు అధికారమును చేపట్టినదాదిగా 20 సం॥లు అతి కష్టముపై తమ నాయకత్వమున అతి ధైర్యముతో పీఠమును జీర్ణోద్ధారముగావించిరి. అంతేగాకుండ, పూర్వపు విద్యాలయములను పూజోత్సవాదులను వీడకుండ నిర్వహించుచుండిరి. దేశమంతట బర్యటించి

భక్తులకు ధర్మోపదేశమును జేయుచు పీఠముయొక్క కీర్తి ప్రతిష్ఠల నందినుమడింపజేసిరి. వీరును అచిరకాలములోనే లింగైక్యులైరి, వీరి స్థానమున జగద్గురు 1008 కాశీ పీఠాధీశులైన విశ్వేశ్వర శివాచార్యుల సంస్థానము యొక్క సమస్త బాధ్యతలను స్వీకరించి మరల మిగత నాల్గు పీఠాధీశుల సమక్షములో తమ జ్ఞాన పీఠ సంస్థానమందె యుండి సంస్కృతాధ్యయనము జేయుచుండిన మరో యోగ్యులైన వటువుకు ఆ పీఠమునందు యథా శాస్త్రముగా వైభవోపేతముగా వైరాగ్య పీఠమునకు పట్టాభిషిక్తుల గావించి యున్నారు. వీరుగూడ జితేంద్రియులై పూర్వపు స్వాములవారి వలెనే సంస్థాన కార్యభారములను సక్రమముగా నెరపుచున్నారు.



శ్రీశైల పీఠముయొక్క పరిచయము

శ్రీ శివాగమోక్తి మేరకు పరమ శివుని తత్పురుష ముభోద్భవులై భారతదేశపు ద్వారక జ్యోతిర్లింగములలో ఒకటిదైన శ్రీశైల మల్లికార్జున జ్యోతిర్లింగమునుండి జగద్గురు పండితారాధ్యులవారు (పండితారాధ్య శివాచార్య మహాస్వాములవారు) ఉద్భవించి శివార్చిత సిద్ధాంత సత్యపాదిత మైన ధర్మ ప్రచారమునకై శ్రీశైల క్షేత్రములో నూర్య సింహాసన పీఠమును స్థాపించిరి.

నాటి నుండి ఈ పీఠమునకు అనేకానేక పీఠాధీశులై ఈ పీఠము యొక్క గొప్పదన (మహత్వ) మును అభివృద్ధిపరచుకొని ఆంధ్ర, కర్నాటక, మహారాష్ట్ర, తమిళనాడులలో, భక్తుల నధికసంఖ్యలో శిష్యులనుగా స్వీకరించి వీరశైవ ధర్మమును ప్రచారముగావించిరి. ఐతి హాసికముగా పూర్వములో గతించిన పీఠాధీశుల పరంపరలో ఒక క్రమ పద్ధతిలో వీరి వంశ క్రమము (గురు పారంపర్యము) గా వారివారి పేర్లు లభ్యము గాకపోయినను కొన్ని పురాణ గ్రంథముల నుండియు మరియు ఇతర శాసనముల ఆధారమునుండియు కొందరు ఈ పీఠాచార్యులుగా పేర్కొనిన సంగతి దెలియుచున్నది. అనగా స్కాంద పురాణాంతర్గతమైన శంకర సంహితలో శ్రీశైలములో మహా శివయోగి యగు సుధానంద శివాచార్యులను జగద్గురువులవారు ఈ పీఠమునలంకరించి యుండిరని వ్యాస మహర్షుల వారు అనతిచ్చియున్నారు. అందుచేత ఈ పీఠము ఎంతటి ప్రాచీన మైనదని వ్యక్తమగుచున్నది. క్రీ.శ. 940లో కృష్ణానది తీరాన వరేయూరు పట్టణమునకు ప్రభువైన “నన్నెచోడ” దేవుడను రాజు మహాకవిగా

ప్రసిద్ధిగాంచి ఆంధ్ర భాషలో “కుమార సంభవము”ను పద్యకావ్యమును రచించియున్నాడు. అందు తన వంశమునకు గురువైన శ్రీశైల పీఠాధిపతి యగు జంగమ మల్లికార్జున శివాచార్య మహాస్వాములవారి దివ్యసన్నిధిలో సమర్పించి (అంకితము) గావించి యున్నారు. ఈ గ్రంథ రాజమును రాజమహేంద్రనగర నివాసియైన సుప్రసిద్ధ చరిత్ర పరిశోధకులైన శ్రీమాన్ ఎం. రామకృష్ణ, ఎం.ఎ. గారు సమగ్రముగా పరిశోధించి ముద్రించి ప్రకటించి యున్నారు.

ఇటువంటి పీఠాధీశులవలన అలంకరించబడిన పంచపీఠముల చరిత్ర ఎంతటి ప్రాచీనమైనదని గోచరింపకమానదు. మరియు ఎంతటి మహత్వ పూర్ణమైనదో అనునది మనకు దెలియుచున్నది. ఈ శ్రీశైల పీఠము అప్పడప్పడు కష్టకార్యణ్యములకులోనై నైసర్గికముగా వర్షాకాల సాంత మక్కడ నివసించుటకు వీలులేని కతమున ఈ పీఠాచార్యులెల్లరు వేర్వేరు స్థలములలో నివాసమేర్పరచుకొనే సందర్భమేర్పడినది. ఈ కారణముచేత అప్పడప్పడు పీఠములయొక్క పాలనములో కొంతవరకు కొరత యేర్పడినది. ఈ విధమైన దుర్బర స్థితిలోనే పీఠాచార్యులై వచ్చినవారిలో జగద్గురు నాగలూటి భిక్షావృత్తి శివాచార్య మహాస్వాములవారు, శివపూజా ధురంధరులు, తపోనిష్ఠులు అయి ప్రసిద్ధిజెందిరి. వీరు శివయోగ బలమువలన శ్రీ జగద్గురు నాగలూటి భిక్షావృత్తి శివాచార్య మహాస్వాములవారు సత్యశీలులై ఈ పీఠముయొక్క ఘనతను (మహత్వమును) గౌరవములను పరిరక్షించుచు 30-32 సం॥ములు ఆంధ్ర, కర్నాటక, మహారాష్ట్ర మొదలగు ప్రాంతములలో సంచరించి శిష్యోద్ధార కార్యక్రమమును వెరవేర్పిరి.

శ్రీ కాశీక్షేత్రము జ్ఞాన సింహాసనములో 1918 లో జరిగిన పంచాచార్య సమ్మేళనమునకు విచ్చేసి సమ్మేళనమును విజయవంతమొనర్పిరి.

వీరి వీరముయొక్క వివాదముతో విరోధులొడిగిన వివత్తులను ధైర్యముతో ఎదుర్కొని తమ తపోబలముచేత వీరు వీరముయొక్క కీర్తిని విస్తరింపఁ జేసిరి. తదుపరి వృద్ధాప్యముతో శక్తిహీనులైనప్పటికిని శ్రీ మదుజ్జయినీ పీఠాధీశులు శ్రీశ్రీశ్రీ 1008 జగద్గురు సిద్ధేశ్వర శివాచార్యులవారి నమ్ముఖమునందు తమ గుంతకల్లు మఠములో ముదేనూరు బృహన్మఠా ధ్యక్షులైన పం॥ వాగీశ శివాచార్యులవారికి తేది 7-7-1940లో శాస్త్రోక్తముగా తమ ఉత్తరాధికారము ననుగ్రహించిరి, పిదప తేది 31-7-1940లో శివైక్యులైరి.

ఈ విధముగా పట్నాధికారులైన శ్రీశ్రీశ్రీ 1008 జగద్గురు వాగీశపండితారాధ్య శివాచార్య మహాస్వాములవారు, కాశీలో సాహిత్య, వేదాంత, ఆయుర్వేద మున్నగు శాస్త్రములందు గొప్ప పాండిత్యము వార్జించు కొనుటేగాకుండ, ఆశు కవిత్వమునలవరచుకొని, శివపూజానందతోలురై మంచి వాక్కులుత్వమును, కన్నడ, తెలుగు, సంస్కృతభాషా పండితులై ప్రసిద్ధిగాంచిరి.

వీరు పీఠాధికారమును స్వీకరించిన పిదప పూర్వము వీరమునకు విరోధులైనవారి సంక్షోభమును చాలా కాలము వరకు సివిల్ కోర్టు, హైకోర్టుల వ్యవహారములందే నిమగ్నులై యుండిరి. అయినప్పటికి మహాస్వాములవారు వెనుకంజ వేయకుండ ధైర్యముతో నెదుర్కొని తమ తపోబలముతో కోర్టు వ్యవహారములనన్నింటిని జయించి వీరముయొక్క ఘనతను హెచ్చించిరి.

వీరు ఆంధ్ర, కర్నాటక, మహారాష్ట్రములందు సంచరించి భక్తులకు ధర్మోపదేశము గావించుచుండిరి. శ్రీశైల మల్లికార్జున దేవస్థానము

యొక్క అర్చనాధికారము మొదలైనవి వీరి స్వాధీనమునందే నుండెడివి. మహాశివరాత్రి పర్వదిన సందర్భమున వీరి (శ్రీవారి) అడ్డపల్లకి మహోత్సవము బహువైభవముతో నిర్వహించబడుచుండెడిది. శివరాత్రి మహోత్సవము కొరకు శ్రీశైల పుణ్యక్షేత్ర సందర్శనమునకై అచటకు విచ్చేయు యాత్రార్థులకు పుణ్యక్షేత్రములో మరియు ఆత్మకూర్లోని వీరి శాఖామఠములోను ఉచిత భోజన వసతులను కల్పించి (సౌకర్యములనేర్పరచి) లక్షలాది జనులకు దాసోహము (అన్నదానము) చేయుచుండిరి. ఆంధ్ర ప్రదేశములో ఉన్నత పాఠశాలలను నిర్వహించిరి. ఆత్మకూరులోను మరియు శ్రీశైల పుణ్యక్షేత్రములోను యాత్రికుల వసతి సౌకర్యములకై భవ్య భవనములను గట్టించియున్నారు. మరొకటి “వాగీశ పండితారాధ్య విద్యా పీఠము” నొకదానిని నెలకొల్పి అచటి విద్యార్థులకు ఉచిత భోజన వసతి, అధ్యయనముల కల్పించియున్నారు. ఈ విద్యాపీఠముయొక్క పరీక్షకులు మరియు పర్యవేక్షకులుగా శ్రీ వే॥ పం॥ రాచవీర దేవర “తీర్థ” & M.O.L. గారు నియమింపబడ్డారు. ప్రతియేట యుగాది సందర్భమున శ్రీ జ॥ వారు వీరిని సభలో సన్మానించేవారు. గురుపీఠ మందిరమును నిర్మింపజేసి అందులో మూల జగద్గురు పండితారాధ్యులవారి లింగోద్భవ శిలామూర్తిని (విగ్రహాన్ని) ప్రతిష్ఠింపజేసి వీరశైవ సమాజము యొక్క ఘనతను ఇనుమడింపజేసి యున్నారు. తమకు పూర్వాశ్రమమగు హరిహర నగరములో ఆర్ట్స్ సైన్సు కళాశాలను నిర్మించి నిర్వహించిరి. గుంతకల్లులోని తమ పీఠమునకు సంబంధించిన శాఖామఠమును కొత్తగా భవ్యముగాను గట్టించి దాని శోభను పెంపొందించి యున్నారు. అంతే గాకుండ పాడుబడిన మఠమునకు చుట్టుప్రక్కలనున్న ఖాళి స్థలములో జనులకు (భక్తులకు) ఆవాసయోగ్యమైన భవనములను గట్టించి ఆ పీఠము యొక్క ఆదాయమును హెచ్చించియున్నారు.

ఇట్లు కట్టడములన్నియు పూర్తికాగానే తమ పీఠాధికారముయొక్క రజతోత్సవమును బహు నైభవముతో చతురాచార్యులనుగూడ రప్పించుకొని విద్యత్సభలను నిర్వహించి యీ సందర్భమున ఆక్కడికి విచ్చేసిన లక్షలాది భక్తులకు ధర్మోపదేశము నాశీర్వదించిరి.

ఈ పగిది నిరంతరము భక్తమండలి మరియు వీరశైవ సమాజము వారి, శ్రేయోభివృద్ధికిగాను శివపూజా తపోబలము గలవారై అసంఖ్యాక పౌకర్యములను గలిగింపజేసి శాశ్వతకీర్తి ప్రతిష్ఠలను బడసిరి.

వీరు లింగైక్యులుగాక పూర్వమే తమ అంతిమ సమయములో పీఠమునకు దగినట్లుగా ప్రకాండ విద్వాంసులైన జ॥ 1008 శ్రీ ఉమా పండితారాధ్యులవారికి మిగత చతురాచార్యుల సమ్ముఖమున నైభవోపేతముగా పట్టాభిషిక్తులను గావించి తాము డావణగెరి నగరంలో తమ శాఖ మతములో లింగైక్యులైనారు.



శ్రీ కాశిపీఠముయొక్క పరిచయము

శ్రీ శివాగమోక్త ప్రకారముగ పరమ శివుని ఈశాన్య ముఖోద్భవులై భారతదేశమందలి జ్యోతిర్లింగములలో ఒకటిదైన శ్రీ కాశి పుణ్యక్షేత్రము విశ్వనాథ జ్యోతిర్లింగము నుండి శ్రీ జగద్గురు 1008 విశ్వాద్యాయ శివాచార్యులవారు ఆవిర్భవించి శివాద్వైత సిద్ధాంత ప్రతిపాదితమగు వీరశైవ ధర్మమును దేశములో ప్రచారమొనర్చుటకై కాశి క్షేత్రమున జ్ఞాన సింహాసన పీఠమును స్థాపించిరి.

ఈ పీఠము కాశిలో నున్న అతి ప్రాచీన స్మారకములతో నొప్పారుచున్నది. సత్య వారిశృంధ్రుని పుత్రుడైన లోహితాస్యనకు ఏ స్థలము నందైతె సర్వదష్టమై యుండెనో ఆ స్థలము ఈ పీఠమునకు స్వాధీనమై యున్నది. ఈ పీఠము శివలింగములతో నిండియుండినది.

ఇంతేగాకుండ కాశి నరేశుడైన “జయనందదేవుడు” శ్రీ జగద్గురు విశ్వాద్యాయ సింహాసనమునలంకరించియుండిన శ్రీ మల్లికార్జున శివాచార్య మహాస్వాములవారికి విక్రమ నామ సం॥ర క్రీ॥ శ॥ 574లో గంగానదీ తీరమందు కొంత భూమిని దానరూపమున సమర్పించి యున్నాడు. ఈ దానవ్రతము తామ్ర శాసనము నేటికిని పీఠము నందుండుటచేత ఉత్తర ప్రదేశపు ప్రభుత్వ మంగీకరించి యున్నది. దీనితోబాటు పూర్వకాలపు రాజ మహారాజులు మరియు మొగలు చక్రవర్తులు ప్రసిద్ధిగాంచిన హుమాయూను, అక్బరు, జహంగీర్, షహజాన్, ఔరంగజేబు, మహమ్మద్ షా వీరందరు నిజమైనవేయని పైకొర్పు తీర్పు ఇవ్వడముచేత

అందరంగీకరించవల్సిన విషయమే యనుటలో నెలాంటి సంశయమున కాన్పదములేదు. పూర్వపు మన మైనూరు మహారాజు లందరు ఈ పీఠమునకు దానముగా సమర్పించిన దాని శాసనముగూడ ఒకటున్నది. ఇదే మఠముతోనున్న అతి ప్రాచీన శిలాశాసనము మరియు తామ్ర శాసనములతో గూడియున్నందున ఈ పీఠము చాలా పురాతనమైనదనుట నిర్వివాదాంశము.

ఇట్టి పురాతన పీఠమునందుండి గతించిన పీఠాధీశుల పారంపర్యము క్రమబద్ధమైనదిగా నుండి నదిలభింపమి ప్రస్తుతము లభించిన ఆధారము లనుబట్టి 85మంది పీఠాధిపతులను గుర్తించిన దాఖలాలున్నవి.

ఈ గురు పరంపరలో 81వ జగద్గురు రాజేశ్వర శివాచార్య మహా స్వాములు, వీరు శివయోగ సంపన్నులు ఘన(గొప్ప) విద్వాంసులు, శాస్త్రానుగ్రహ (నిగ్రహానుగ్రహ) సమర్థులు అయినందున వీరు జగద్వంద్యులై యొప్పిరి. వీరు తమ తపోబలముచేత అనాటి శివయోగుల సమూహంలో అగ్రస్థానమును బడసి యుండిరి. 1911 లో పంచమజార్జి గారి పట్టాభిషేక శుభ సమయమునందు భారతదేశమునందె సుప్రసిద్ధ పుణ్య క్షేత్రమని గణుతికెక్కిన శ్రీ కాశి పుణ్యక్షేత్రమందు ఒక ప్రఖ్యాతిగాంచిన యోగి మహాత్మవాన్ని నిర్వహించవలెనని యెంచి భారత ప్రభుత్వము నిర్ణయించి యుండినది. అప్పుడు భారత ప్రభుత్వము ప్రార్థనమేరకు శ్రీజగద్గురు రాజేశ్వర శివాచార్య మహా స్వాములవారె ఇందుకర్హులుగా భావించి (ప్రీత్యాచించి) వీరి మహాత్మవాన్ని ఆత్మతత వైభవముతో నిర్వహించిరి. ఇది సమస్త ప్రాంతాలైన సమాజమునకే అసాధారణమైన గౌరవ ప్రతిష్ఠం వాపొందినదని విషయమై యున్నది.

వీరి తరువాత 82వ జగద్గురు శివలింగ శివాచార్యులు ఈ జ్ఞాన పీఠమునకు పట్టాధికారులైరి. వీరి చర్మశాస్త్రములో నద్వితీయ

పండితులై యుండిరి. తమ బుద్ధికుశలతతో మహా పీఠమును ఆభివృద్ధి పరచిరి. తమ జంగమవాడి మతముతోనే దక్షిణదేశము నుండి వేంచేసిన వీరశైవ విద్యార్థులందరికి ఆశ్రయమొసఁగి, వారికుచిత భోజన వసతుల నేర్పరచి ఎంతో యభిమానముతో సంస్కృత విద్యాభ్యాసమును జేయించు చుండిరి.

దీనితో వీరశైవ విద్యార్థుల ప్రౌఢ సంస్కృత విద్యాభ్యాసమునకు ఈ జ్ఞానపీఠము కేంద్రముగా పరిణమిల్లినది. ఇక్కడ సంస్కృత ప్రౌఢ విద్యాభ్యాసమును పూర్తిజేసిన అనేకానేక విద్యార్థులు పూజ్య గురు పీఠములకు జగద్గురులైరి. వారిలో మరికొందరు విరక్త మతముల కధిపతులైరి, మరికొందరు గొప్ప వేద పండితులు, శాస్త్రవేత్తలు, కవి పుంగవులు, శివ కీర్తనకారులు, సంగీత శాస్త్రజ్ఞులు, కళా వేత్తలుగా విలసిల్లిరి. వీరిద్వారా విపులముగా వీరశైవధర్మ ప్రచారము జరుగుటవలన భారతదేశపు నలుదిశలలో వీరశైవ ధర్మము వ్యాప్తిజెంది వీరశైవులు సర్మధర్మముల కంటెను ఉచ్చాయస్థితిలో నుండిరి. ఈ పండిత ప్రకాండల యెదుట వాదవివాదములలో ఎదుటిపండితు లెందరో పరా జయము నొందిరి.

ఈ పీఠాచార్యులు 1918లో పంచ పీఠాధీశులను తమ జ్ఞానపీఠము నకు రప్పించుకొని ధర్మసమ్మేళనమొనర్చి సమాఖ్యోద్ధారమునకు కారణకర్తలైరి. ఈ పీఠమునకు నేటికిని జంగమవాడి మతమని ప్రఖ్యాతిగాంచి వీరశైవ యాత్రికులకు మాతృగృహము మాదిరిగా నున్నది. ఈ మహా స్వాములవారు 30 సం॥ముల వరకు పీఠమునలంకరించి అవసానదశ ప్రాప్తించగా శ్రీ పంచాక్షర శివాచార్యులవారికి పీఠాధికారముననుగ్రహించిరి. వీరు క్రీ.శ. 21-4-1952లో లింగైక్యులైరి.

ఈ విధముగ 82వ పట్టాధ్యక్షులైన జగద్గురు పంచాక్షర శివాచార్యులవారు పూర్వమునుండి జంగమవాడి మతమునందే ఉండి సంస్కృత విద్యాభ్యాసమొనర్చి యనేక పరీక్షలలో ఉత్తీర్ణతనందిరి. మరియు ఆచార విచారములందును నిష్ఠుగలవారై శివయోగమునందాసక్తిగలిగి సద్గుణ సంపన్నులై యుండిరి. వీరు విద్యార్థుల శ్రేయోభివృద్ధికి చాలా శ్రమించిరి. వీరు 12 సం॥ములు పరిపాలన మొనర్చి దేవోపసానము ప్రాప్తించగా ఇదే పీఠాశ్రమమందుండి విద్యార్జనమొనర్చి గొప్ప పాండిత్యముగలవారై నైష్ఠిక బ్రహ్మచారులు, కులశీలాది సద్గుణ సంపన్నులు అయిన నాటి నైజాంస్థేటు (నేడు ఆంధ్రప్రదేశ్మున)కు జెందియున్న నల్లగొండజిల్లా చిదిరె గ్రామము మలాధికారియైన పండిత వే॥ వీరభద్రశాస్త్రిగారిని తమ పీఠమునకు ఉత్తరాధికారి యగుటకు యోగ్యులుగా భావించి యెన్నుకొని వారి పేరిట ఒక విల్ను (దస్తావేజును) వ్రాయించి తేది 28-4-1944లో శివైక్యమందిరి.

ఈ ప్రకారముగా పీఠాధీశులుగా నెన్నుకొనబడిన పండిత వే॥ వీరభద్ర శాస్త్రిగారు నిసర్గము (సహజము) బాలకవియై తరువాత సకలశాస్త్ర పారంగతులై కావ్యతీర్థ, వేదతీర్థ, స్మృతి తీర్థ, సాంఖ్యతీర్థ, సర్వదర్శనతీర్థ మొదలగు గొప్పగొప్ప పరీక్షలందు ఉత్తీర్ణులగుటేగాకుండ ఆనాటి దేశము లోని మహా పండితులచేత విద్యానిధి, విద్యా వాచస్పతి మున్నగు బిరుదములను బడసియుండిరి. వారు కన్నడ, ఇంగ్లీషు, తెలుగు, మరాఠి మొదలగు భాషలందును ప్రావీణ్యతను బొందియుండిరి. ఈ సమస్త భాషలందును నిరర్గళముగా నుపన్యసించుచుండిరి, లోకవంద్యులైరి, ప్రాచీన శాసనములను బఠించుటలో అద్భుతమైన పాండిత్యము నార్జించి యుండిరి. మరియు అశోకుని కాలములోని శాసన లిపిని సులభముగా జదువుచుండిరి. వీరు తమ పాండిత్యమునకు దగినట్లుగానే ధైర్యసాహసము మొదలగు గుణములకు ప్రావ (నిలయమై)యై యుండిరి.

తరువాత వీరు నేపాలు ప్రాంతమును సందర్శించి ఆ పరిసర ప్రాంతములందుండిన గంగోత్రి, యమునోత్రి, కేదారనాథ, బదరీనాథ, పశుపతినాథ మొదలగు తీర్థయాత్రలను జట్టివచ్చి సికింద్రాబాదు పట్టణములోని శ్రీ మఠిగే నాగయ్యగారి ధర్మసత్రము గురుకులము నొకదానిని నెలకొల్పి అందుండే “విభూతి” యను నొక తెలుగు వీరశైవ ధర్మ మాస పత్రికను బ్రకటించి (వెలువరించి) తద్వారా వీరశైవ ధర్మ సంస్థాపకులైన జగద్గురు పంచాచార్యుల పవిత్ర సిద్ధాంతములను తెలుగు దేశమందంతటను ప్రచారమొనర్చుచు విద్యా-సంస్కృతి శివధర్మమునకు సంబంధించిన పంచాచార్యుల ప్రభావములను విశ్వతో ముఖముగా వ్యాపింపఁ జేసిరి. శైవధర్మ గ్రంథములను, లేఖలను ఆంధ్రము, ఇంగ్లీషు, భాషలలో వ్రాసి ఆంధ్రదేశముయొక్క “శైవభారతి భవన” మను గ్రంథాలయాన్ని స్థాపించిరి. ఈ విధముగా తమ విద్యతో ప్రాధిమతేత తమదేయైన వీరశైవసమాజము మరియు దేశోద్ధారక కార్యక్రమములను రూపొందించుకొను చుండిరి. కాని వీరిలో నెలాంటి స్వాభిమాన మనునది లేకుండెను.

తేది 27-9-1944లో శ్రీ మద్రదంభాపురి జగద్గురువుల వారిచేత శ్రీ కాశి పుణ్యక్షేత్రమువంటి దానికి సుప్రసిద్దులైన వీరు జ్ఞాన సింహాసన పీఠమునకు పట్టాధికారమును బడసి 84వ పట్టాధీశులై శ్రీశ్రీశ్రీ 1008 జగద్గురు వీరభద్ర శివాచార్య భగవత్పాదులని బిలువబడు చుండిరి.

వీరు పట్టాధికారమును జేపట్టినదిదప పంచపీఠముల స్థితిగతులపై మిగుల శ్రద్ధ వహించి నాడు బొత్తిగా పేద స్థితిలోనున్న కేదారపీఠమునకు ధనసాయమొసగి దానియొక్క దుస్థితిని బోకార్చిరి. సమాజమును సుధాకించుటకై (తీర్చిదిద్దుటకై) ఉత్తమ వీరశైవ గ్రంథములఁ బ్రకటించి,

విద్యాంసులచేత ప్రాచీన గ్రంథ పరిశోధనములఁ గావింపజేసి నిజమైన ధర్మ చరిత్ర నిర్మాణము వీరశైవ విశ్వకోశము (నిఘంటువు)యొక్క సంకలనము, ధార్మిక మహాసభ, యోగాశ్రమ గురుకులామస్తాసనము మొదలగు మహాత్వ పూరితములైన కార్యక్రమములను నిర్వహింపవలెనను సత్సంకల్పం వారితో నుండెడిది. హతభాగ్యులైన వీరశైవుల దుర్దైవమువలన వీరికి దోహద సానము ప్రాప్తించి కేవలము నాలుగు సం॥ములు మాత్రమే జ్ఞాన సింహాసనమును రంజింపజేసి తేది 25 జనవరి 1948 తమయొక్క 40 సం॥ల ప్రాయముననే శివైక్యులైరి.

వీరు తమ అంత్య సమయమందు ధారవాడ జిల్లాకు సంబంధించిన హిరేకేరూరు తాలూక మదగ మాసనూరు గ్రామముయొక్క హిరే మత (పెద్దమత) మునకు సంబంధించిన శ్రీ విశ్వేశ్వర శివాచార్య ఉర్బు జయగురు శివాచార్యులను వారిని తమ పీఠమునకు ఉత్తరాధికారిగా నెన్నుకొని (గుర్తించి) మరణశాసనమును వ్రాసిరి రిజిస్టర్ జేయించి యుంచిరి.

ఇదే ప్రకారముగా శ్రీ విశ్వేశ్వర శివాచార్యులవారు క్రీ.శ. 1870వ సర్వధారి నామ సం॥ము కార్తీకశుద్ధ 13వ శుభముహూర్తమున శ్రీ మద్రంభాపురీ జగద్గురు శ్రీశ్రీశ్రీ 1008 ప్రసన్న రేణుక వీరగంగాధర శివాచార్య మహా స్వాములవారిచేత ఈ జ్ఞాన సింహాసనమునధిష్ఠించినవారై అధికారమును స్వీకరించి 85వ జ్ఞానపీఠాధీశులైరి.

వీరు తమ పీఠాశ్రయములోనే విద్యార్జనమొనర్చి కన్నడ, సంస్కృత విద్యా విశారదులై గురుత్వ శోభిత సకల సద్గుణములతో గూడినవారై పీఠము యొక్కయు మరియు వీరశైవ సమాజము యొక్కయు అభివృద్ధి కొరకు బాటుబదులు శ్రమించిరి. పూర్వపు జగద్గురువుల సంకల్పము మేరకు వారి సమస్త కార్యక్రమములను నిరాటంకముగా నెరవేర్చుచుండిరి.

పంచ మహా పీఠములప్పుడప్పుడు ఒకచో గూడుకొని సమాజాభివృద్ధి కార్యక్రమములను నిర్వహించుటకు అనేక కార్యక్రమములను రూపొందించి వాటిని ఆచరణలోకి దెచ్చిరి.

వీరు తమ తమ ప్రాంతములలోను మరియు కర్నాటకాంధ్ర మహా రాష్ట్రములలోను బర్యటించి ధర్మోపదేశము జేయుచు పంచ మహా పీఠముల యొక్క మహాత్వమును బ్రకటించుచున్నారు. పూనా నగరము మున్నగు పట్టణములలో విద్యార్థులకు ఉచిత భోజన వసతి సౌకర్యములను నిర్వహించిరి. తమపీఠము యొక్క కట్టడాలను జీర్ణోద్ధారము గావించి శాశ్వతపరచి యున్నారు. అంతేగాకుండ భక్త మహేశ్వరులందరికి సంపూర్ణమైన సంతృప్తి నొసగి యున్నారు.

శ్రీ జగద్గురు 1008 విశ్వేశ్వర శివాచార్య మహా స్వాములవారు ది. 2-10-1989 సోమవారం జంగమవాడి మఠశాఖామఠమైన పూనాలో తమ పార్థివ శరీరాన్ని వీడి శివైక్యమైరి.

ఇంహోబాదు (దారాగుజ) పూనా, నేపాల్ ప్రాంతములలో అక్కడక్కడ జంగమవాడి శాఖామఠములున్నవి. మరికొన్ని చోట్ల ప్రోత్సహించి తమ శిష్యులచే కొన్ని ధార్మిక సంస్థలను నెలకొల్పియున్నారు. శ్రీ విశ్వేశ్వర శివాచార్యులవారు గురు విరక్తులనే భేదభావమును పాటించకుండ వీరి ఉభయుల ఆభివృద్ధికై బాటుబడుతు 1984లో వీరశైవ అధ్యయన పీఠమును (శక్తి విశిష్టాద్వైత వేదాంత) సంపూర్ణానంద సంస్కృత విశ్వ విద్యాలయములో ప్రారంభించిరి. వీరశైవ మతాధీశులవగోరు సాధకులందరికి కాశి మఠములో సకల సౌకర్యములను గల్పించి యున్నారు. ఈ ఘన కార్యమును నిర్విఘ్నముగా కొనసాగించుటకై అందుకు సమర్థులైన

ష. బ్ర. డా॥ చంద్రశేఖరశి వాచార్యులు అమరేశ్వర మతము గుళెదగుడ్డ గారు మార్గ దర్శకులుగా నియుక్తులై యున్నారు.

శ్రీ జగద్గురు విశ్వేశ్వర శివాచార్య మహాస్వాములవారు తమ జీవితములో ఎన్నడును స్వార్థమునకు లోనుగాక ఎల్లప్పుడు పరార్థమునకు మరియు ధర్మాభివృద్ధికై, సమాజాభివృద్ధికై, భక్తులయొక్క కల్యాణమునకుగాను తమ జీవితమును అగరుబత్తిలాగ, సిఖి కర్పూరమువలె, గంధపుచెక్క మాదిరి, అరగదీసిన సుగంధమును విరజిమ్మిరి. ఆశ ఆకాంక్షలకు దూరముగానుండిరి. సిద్ధాంత శిఖామణి లింగధారణ చంద్రిక వంటి వీరశైవ ధర్మమునకు మూల సిద్ధాంత గ్రంథములను తెలుగు, కన్నడ, మరాఠీలలో పునర్ముద్రించిరి. తాము సదా ఏవేవో కార్యక్రమములందే నిరతులై యుండి పూజ్యపాదులు తమ 72 సం॥ము ల వయసులో శివైక్యమైరి.

ఇట్లు లింగైక్యులైన జగద్గురు 1008 కాశి విశ్వేశ్వర శివాచార్య మహాస్వాములవారి కృపకు పాత్రలై అమంగు శిష్యులైన శ్రీ ష. బ్ర. డా॥ చంద్రశేఖర శివాచార్య స్వాములవారు కాశి విశ్వారాధ్య జ్ఞాన సింహాసనమునకు నూతనముగా జగద్గురువులుగా మిగత చతురాచార్యుల సమ్మతి మున శాస్త్రోక్తముగా పట్టాభిషిక్తులై యున్నారు. ఈ పట్టాభిషేక శుభ సందర్భమున శ్రీ మద్రంభాపురి, శ్రీ మదుజ్జయినీ, శ్రీమత్కైదారము మరియు శ్రీశైల జగద్గురువులు వేంచేయుట గాకుండ కర్నాట కాంధ్ర మహారాష్ట్ర ప్రాంతములనుండి అనేకానేక సదృశులు వచ్చి యుండిరి.

నూతన జగద్గురువులైన డా॥ చంద్రశేఖర శివాచార్య మహాస్వాముల వారు కాశియందే 20 సం॥ము లుండి సంస్కృతాధ్యయనమును జేయు

చుండిరి. శ్రీవారు వేదాంతాచార్య (ఎం.ఎ.) మరియు విద్యావారిధి (పి.హెచ్.డి.) పట్టములను సంపూర్ణానంద సంస్కృత విశ్వవిద్యాలయము నుండి బొందియున్నారు. ఇంతెగాకుండ వారు అనేకానేక పరీక్షలలో మత్తిర్లులైనారు. పశ్చిమ బెంగాల్ మరియు కేంద్ర ప్రభుత్వము నుండి నిర్వహింపబడిన సంస్కృత చర్చలలో బాల్కొని ప్రథమశ్రేణి నార్జించి స్వర్ణ పతకముల నందుకొన్నారు. దేశపర్యటన గావించి వీరశైవ ధర్మ ప్రచారమొనర్చిరి.



అభినందన సమారంభము

నూతనముగా కాశీ జ్ఞాన సింహాసనమున పట్టాభిషిక్తులైన
డా॥ చంద్రశేఖర శివాచార్య మహా స్వాములవారి అభినందన సమారంభము
సంపూర్ణానంద సంస్కృత విశ్వవిద్యాలయ పరిసరము (ప్రాంగణము)నందు
వారాణసి సమస్త పండితుల నమగ్నములతో ఇటీవల అత్యంత వైభవముగా
జరిగినది. ఈ సందర్భమున క్షేంద్ర ప్రభుత్వ సహాయ సహకారముతో
ప్రకటింపబడిన శ్రీ జగద్గురువులవారి పరిశోధనా ప్రబంధమైన “సిద్ధాంత
శిఖామణి సమీక్ష” గ్రంథముయొక్క ఆవిష్కరణము ఘోర పూర్వపు
కులపతి శ్రీ కరుణాపతి త్రిపాఠిగారు నిర్వహించిరి. వేదాంత విభాగమున
కుప్రాచార్యులైన శ్రీ పారననాథ ద్వివేదిగారు శ్రీ జంగమవాడి మతము
యొక్క పారంపర్యమును మరియు నూతన జా॥ పుల జీవితము మరియు
ఆదర్శము నభివ్యక్తముజేయు ఛందోబద్ధమైన సంస్కృతములో రచింపబడిన
అభినందన ప్రత్యమును బతించి నకల పండితుల వక్షమున పూజ్య
జగద్గురువులవారికి సమర్పించిరి. తరువాత కొందరు పండితులు శ్రీవారు
జంగమవాడి మతముయొక్క గొప్పదనము (మహత్వము) గౌరవమును
కాపాడుకొని విజ్ఞానముతో కూడిన ధర్మము, శిక్షణ, సంస్కృతి మరియు
సంస్కృతముల ఆదర్శములవై శ్రద్ధ వహించగలరని తమ ఆశయమును
వ్యక్తపరచిరి. అందుకు శ్రీవారు కాశీపండితుల అండదండలతో
జ్ఞానాభివృద్ధి కార్యక్రమములను జేపట్టుట గాకుండ పూర్వపు జగద్గురు
పురాణ స్థాపనబడిన “చీరశైవ ఆశుసంధాన సంస్థ” ద్వారా విధాయక
అభ్యయమును కొనసాగించగలమని ఆశీర్వాదములను ఆశ్వాసనమునుగిరి.



నూతన జగద్గురువుల సంక్షిప్త చరిత్ర

పరమ పూజ్యులైన నూతనముగా కాశీ జ్ఞాన సింహాసనాధిష్ఠితులైన శ్రీ డా॥ చంద్రశేఖర శివాచార్య మహా స్వాములవారు బిజాపూరు జిల్లా, తాలూక తోగుణిసి గ్రామమున 15-8-1950లో పురాణ మతము శ్రీ వే॥ సిద్ధయ్యగారు మరియు సా॥ సావిత్రమ్మగారు ఈ పవిత్ర దంపతుల గర్భ శుక్తి క యందు జాతిముత్యమువలె జన్మించిరి. సంస్కృత పండితులు మరియు ప్రవచన పటుత్వముగల శ్రీ వే॥ వీరూపాక్ష శాస్త్రి గారు వీరికి తాతగారు. ముశిక్షితులు మరియు సాశీలవంశమున జన్మించిన వీరు తమ ప్రాథమిక శిక్షణమును తోగుణిసి మరియు బ్యాడగియందు పూర్తిగావించి గుళేదగుడ్డలో మాధ్యమిక శిక్షణనుగూడ బడసిరి. వీరి నైపుణ్యత మరియు సాత్విక వర్తనకు ఆకర్షితులైన కోటికల్, గుళేదగుడ్డ యొక్క అమరేశ్వర బృహన్నతాధ్యక్షులైన పూజ్య శ్రీ అమరేశ్వర మహా స్వాములవారు 1963లో వీరిని తమ మతమునకు తరాధికారిగా నియమించిరి. ముందు సంస్కృత విద్యాధ్యయనమునకు వీరిని సోలాపురమునకు బంపిరి. అక్కడ శ్రీ మద్వీరశైవ గురుకులము (హోటిగిమఠ) మరియు వారద సంస్కృత పాఠశాలలో 6 సం॥ముల వరకు సంస్కృతాధ్యయనముజేసిన శ్రీవారు కలకత్త “కాన్యతీర్థ” పరీక్షలో ఉత్తమశ్రేణిలో ఉత్తీర్ణతనందిరి. శ్రీ అమరేశ్వర స్వాములవారు లిం॥ అయిన బిదప 1970వ సం॥లో కలఘటి 12 మతముయొక్క శ్రీ ష.బ్ర. మడివాళ శివాచార్యులచేత పట్నాభిషిక్తులై శ్రీ అమరేశ్వర మతముయొక్క బాధ్యతలను వహించిరి. వీరిలోని విద్యాభిరుచిని పసిగట్టిన భక్తులు ప్రౌఢవిద్యా వ్యాసంగమునకై వీరిని కాశికి బంపిరి.

కాశి జంగనువాడి మతమునందేయుండి అధ్యయనమును కొనసాగించిన శ్రీవారు తమ ప్రతిభను మరియు నిరంతర కృషి ఫలితముగా కాశి విద్వాంసుల హృదయములను చూరగొనిరి. కాశి సంపూర్ణానంద సంస్కృత విశ్వవిద్యాలయము విద్యార్థియైన పూజ్య శ్రీవారు అక్కడ “వేదాంతాచార్య” పరీక్షయందు ప్రప్రథమముగా మొదటివారి గుణములను (శ్రేయాంకములను) బొందిరి. ఏ తత్పరితముగా మూడు స్వర్ణపతకములను స్వయంత్ర పరచుకొనిరి. ముందు విశ్వవిద్యాలయములో సంశోధనా కార్యక్రమమును జేపట్టి 1981 సం॥లో “విద్యావారధి” పి.హెచ్.డి. పట్టభద్రులైరి. ఈ మధ్య 1970లో కేరళలో గురువాయూరులోను మరియు 1971లోను కొత్తఢిల్లీయందు నిర్వహింపబడిన అఖిలభారత సంస్కృత భాషణ (ఉపన్యాసము) వక్రత్వ పోటీలలో ఉత్తరప్రదేశ ప్రతినిధిగా నుండి ప్రథమ స్థానమును బడసి, కేంద్ర ప్రభుత్వము నుండి పురస్కృతు (సన్మానింపబడిరి) లైరి. వీరు తమయొక్క ప్రతిభా సామర్థ్యముతో విశ్వవిద్యాలయ “అనుదాన ఆయోగము” యు.జి.సి. నుండి సర్వోన్నతమైన శిష్యవేతనమును బొంది “విద్యావాచస్పతి” ఉపాధికారకు “వీరశైవ తత్త్వత్రయ విమర్శ” అను విషయముపై బ్రబంధము నొకదానిని అదే సంస్కృత విద్యాలయమున సిద్ధాంతీకరించి (మండించి) యున్నారు. నికట భవిష్యమునందే ఆ ఉపాధి వీరికి లభించనున్నది. “సర్వదత్తనతీర్థ” పరీక్షలో సర్వోన్నత స్థానమును బడసిన వీరు పశ్చిమబంగాల ప్రభుత్వము యొక్క “కుమార శరణిందు నారాయణ స్వర్ణపదకము” నుండి సన్మానింపబడిరి.

పరమ పూజ్యుల సాహిత్య సేవగూడ చాల హర్షింపదగినదిగా నున్నది. “వీరశైవ ప్రణవోప పరంవరే” అను ఐతిహాసిక ఆధారములతోగూడిన పరిశోధనాత్మకమైన కన్నడగ్రంథముతో బాటు “వీరశైవ ఆష్టావర్ణ

తరువాత వారి అంతిమ కోరికమేరకు మిగత నాలుగు మంది పీఠాచార్యులు తేది 17-11-1989న అసంఖ్యాక భక్తుల సమక్షమంలో శ్రీవారికి పట్టాభిషేకమును గావించి వీరిని శ్రీ విశ్వరాధ్య జ్ఞాన పీఠమునకు 86వ పీఠాచార్యులుగా ఉద్వోషించి శ్రీ పీఠముయొక్క బాధ్యతలను అప్పగించి యున్నారు.

ఇట్లు తమ పట్టాభిషేకము తరువాత జ్ఞాన పీఠముయొక్క భవ్య పారంపర్యమును నిర్విఘ్నముగా కొనసాగించుటకు భక్తజనులకు ఆశ్వాసనము నొసఁగియున్నారు. మరియు కొన్ని మహత్వపూరితములైన పథకములను వేసికొని యున్నారు.



జగద్గురు రంభాపురి వీర సింహాసనాధీశులు ప్రస్తుతములో వున్న ప్రసన్న రేణుక వీర రుద్రముని శివాచార్య మహా స్వాములవారి శేష చరిత్రము

తేది 15 మే 1972 రంభాపురి వీర సింహాసనమున పట్టాభిషిక్తులైన జగద్గురు 1008 శ్రీ వీర రుద్రముని శివాచార్య మహా స్వాములవారు 20 సం॥ములు కాశి పుణ్యక్షేత్రమునందుండి సాహిత్యాచార్య, మీమాంసాచార్య, న్యాయశాస్త్రాదులలో పట్టభద్రులైనారు.

హిందీలో ఎం. ఏ. స్నాతకోత్తర పదవిని బొంది “విద్యావాచస్పతి” అను బిరుదాన్ని అలంకరించి యున్నారు. మరాఠీ, సంస్కృతాంగ్ల భాషలలోను కోవిదులై యున్నారు.

ఇ. 1972 మే 15 ఇటీవలే లింగైక్యమైన శ్రీ జగద్గురు వీర గంగాధర శివాచార్య మహా స్వాములవారి తరువాత రంభాపురి వీర సింహాసనమున పట్టాభిషిక్తులైన శ్రీ జగద్గురు ప్రసన్నరేణుక వీర రుద్రముని శివాచార్యులవారు 120 వ పీఠాధీశులై వీర సింహాసనము నలంకరించిన వారై ఇక్కడ (రంభాపురి బాళేహొన్నూ)లో ప్రతి సం॥ము శ్రీ జగద్గురు రేణుకాచార్యులవారి జయంత్యుత్సవాన్ని పురస్కరించుకొని జాత్రా మహోత్సవములను అత్యంత వైభవవోపేతముగా జరుపుచున్నారు. సద్యః శ్రీవారు ఈ పీఠముయొక్క శ్రేయోభివృద్ధికై బాటుపడుతు అనేక విద్యాసంస్థలను ప్రసాద నిలయములను గూడ నిర్వహించుచున్నారు.

1. శ్రీ జగద్గురు రేణుకాచార్య ఐ.టి.ఐ. కాలేజీ, బాళేహొన్నూరు.

2. శ్రీ జగద్గురు రేణుకాచార్య ప్రాధికారం, ఉద్దేబోరనహళ్ళి, చిక్క-
మంగళూరు జిల్లా.
3. శ్రీ జగద్గురు రేణుకాచార్య గ్రామీణ విద్యాపీఠము, శిగ్గాంచి,
ధారవాడ జిల్లా.
4. వేద సంస్కృత పాఠశాల, శ్రీ మద్రంభాపురీ మహాపీఠ బాళె
హొన్నూరు మరియు శ్రీ జగద్గురు రేణుకాచార్య ప్లాస్కూలు
మరియు జానియర్ కాలేజీ, బాళెహొన్నూరు.
5. బీరూరు శివానందాశ్రమములో అభ్యాసము జేయుచున్న విద్యార్థులకు వసతి సౌకర్యము.
6. బెంగళూరులోనున్న మహాంతర మతము గురు కులమును నిర్వహించు
చున్నారు. అంతేగాకుండ బిరూరు కళ్యాణమంటపమునకు లక్షాంతర నిధిని
ఆశీర్వాదించి మూలనివేశనము మరియు చిక్కమంగళూరు శ్రీ జగద్గురు
రేణుకాచార్య కళ్యాణ మంటపమునకు 50 (పది) లక్షల నిధిని మూల
స్థలమునకై యుచితముగా నాశీర్వాదించి, కళ్యాణమంటపాన్ని నిర్మించుటకు
అవకాశమును గల్పించి యున్నారు. హుబ్బళ్ళి నగరములోను ఇంతలోనే
ఒక కళ్యాణమంటపము సిద్ధగింపబడుచున్నది. శ్రీవారి పీఠమునందు
అతిథిగృహములు, శ్రీ జగద్గురు శివానంద ప్రసాద నిలయము ప్రాంగ
ణమున మహా ద్వారమును, బాళెహొన్నూరు పేటలో (నగరమున) ప్రవేశ
ద్వారమును మరియు చిక్కమంగళూరు నగరముయొక్క ప్రధాన మార్గ
ములలో రంభాపురి మతము నిర్మాణము మున్నగువి నిర్మించుచున్నారు.
ఇంకను అనేకములైన అభివృద్ధి కార్యములు వీరి కాలములో నెరవేరనున్నవి.

ఈ విధముగా ప్రాచీనమునుండి ప్రస్తుత వర్తమానకాలమువరకు
శ్రీ పీఠముయొక్క పరిపాలనాభివృద్ధి గాంచుచున్నది.

వీరశైవధర్మము పంచసంఖ్యాయుతమైనది

ముత్తయిదువలు :- వీరశైవ ధర్మమునందు ఐదవ సంఖ్యకు చాల మహత్వమున్నది . ప్రతి యొక్క శుభకార్యముతోను ఐదుమంది ముత్తయి దువలు ఉండి మంగళ కార్యమును ప్రారంభింతురు. ఈ ముత్తయిదువులకు శ్రీ పంచాచార్యులు తమ ధ్వజములయొక్క రంగు (వర్ణము) లనే ముత్తయిదువుల చిహ్నములుగా నంగీకరించియున్నారు. ఆకువచ్చని గాజులు జ॥ శ్రీ రేణుకాచార్యులవారి ధ్వజమునకు సంకేతము. కుంకుమ వర్ణము సద్దర్మపీఠముయొక్క శ్రీ దారుకాచార్యులవారి ధ్వజమునకు సంకేతము. నల్లని పూనలు కేదారపీఠముయొక్క ఏకోరామరాధ్యులవారి (నీలిరంగుది) ధ్వజమునకు సంకేతము. తెల్లని కడెము (కంకణము) కాలి ఉంగరములు, శ్రీశైల సూర్య సింహాసనాధిపతులైన శ్రీ పండితారాధ్యులవారి (తెల్లది) ధ్వజమునకు సంకేతము. మంగళసూత్రము మరియు ముక్కుపోగులు శ్రీ కాశీ జ్ఞాన సింహాసనాధీశులైన శ్రీ విశ్వారాధ్యులవారి (పసుపురంగుది) ధ్వజమునకు సంకేతము.

ఇట్టి సుమంగళియైన వధువు వీరవృత్తిచేత భర్త గృహమును “మూడు పువ్వులారుకాయలుగా” నభివృద్ధిపరిచి శాంతిమయము, సుఖమయమైన జీవితముగా పరిణమించాలని యెంచి, భర్త గృహమును ధర్మయుతముగా (పరిపూర్ణ ధర్మముతో) గరుపవలెనని, వధువు అత్త-మామల మరియు భర్తయొక్క సేవను ఆనన్యమైన భక్తి-శ్రద్ధలతోజేసి సమాన దృష్టిగలదై యుండి సూర్యుని తేజస్సువలె జీవించుగాక (మనుగడ సాగించుగాక) యనియు, యుక్తాయుక్త వివేకముగలదై, సుజ్ఞానముగలదై ప్రకాశించవలెననియు ఐహిక వస్తువుల వ్యామోహమునకు లోనుగాకుండ, వైరాగ్యశీలురాలై భర్తకొరకు ఎంతటి త్యాగమునకైన వెనుకంజవేయకుండ

ఉండి ఎల్లవేళలందును పతి నంక్షేమమునే గోరుచు అతనిని నీడవలె సుఖ
దుఃఖాల్లోను అనుసరిస్తూ ఉండునట్టిదే వీరవారియనుట కర్హమైనదగు
చున్నది. ఇట్టి యైదు విధములైన లక్షణములుగలిగి ప్రవర్తించు
ముత్తయిదువులలో స్థిరముగా నిలువాలనే శ్రీ పంచాచార్యులు ముత్తయి
దువతనమును అనుగ్రహించి యున్నారు.

నిశ్చయ కారణము

వివాహ మహోత్సవమునకు ముందు నిశ్చయింపు కార్యము
మొదట ఆచరించదగినది. వధూ-వరులకు సంబంధించిన మాట
ముచ్చటలు ముగిసినపిదప రెండు పక్షములవారంగీకారమునకు వచ్చినయెడల
తరువాత నిశ్చయ కార్య సమారంభమునకై ఓ మంచి ముహూర్తమును
తమ గురువులవారిచేత పరిశీలించజేసి దానిని నెరవేర్తురు. ఈ నిశ్చయ కార్య
మునకు బంధువర్గమువారు, అతి పరిచితులు, స్నేహితులు మున్నగువారందరు
విచ్చేయుదురు. ఈ కార్యములో ధార్మిక నియమాల ననుసరించి, ఇంటి
యజమాని మతాధికారిని, శెట్టిని, బణకారు, (భక్తుడు) పటేలు మతపత్రి
వీరందరికి (పంచులకు) ఆచుంత్రణమును బంపుచు తోడ్కొనివచ్చును.
వీరందరుఇంటికి విచ్చేసిన పిదప వీరి సమ్మతిమునందే కారీకము మూటను
విప్పదురు. దానిని ప్రవధమముగా తాబాణమునందుంచి యీ యైదుమంది
ధర్మపంచులకు క్రమముగా సమర్పింతురు. ఆ మీదట మిగత వారికి
ఇత్తురు. ఆకస్మాత్తుగా నీ యైదుగురు పంచులలోనే ఒక్కరు రాక
పోయినచో వారికిచ్చే బాపతు (హక్కు)ను వారికి మరెవరితోనైన అందజేసే
వారు. ఈ పంచులకు సమర్పించే ఈ ప్రధమ గౌరవమునకు వీరశైవ
పారిభాషికలో (బాబతు-హక్కు) అనే శబ్దము వాడుకలోనున్నది. ఈ
పంచులు వీరాధిపతుల ప్రతినిధులై యుంటుచేతనే వీరి సమక్షమంలోనే
వీరశైవులందరు తమ ప్రతియొక్క మంగళ కార్యమును నెరవేర్చుకొందురు.

పోలుచుట్టుట లేదా మంగళస్నాన మాచరించుట

వివాహ సమారంభమున ముత్తయిదువలు ఉడినింపుకొని ఈ శుభ కార్యమునారంభింతురు. పోలుచుట్టే కార్యమున ఐదుమంది ముత్తయి దువలు గంగను (బావిని) బూజించి ఐదు కలశములను (ఇత్తడిచెంబులను) నీళ్ళలో నింపుకొని, వాటిలో పాలు-నెయ్యి-వైచి వివాహ మంటపమున ఆ పంచ కలశములకు పంచ సూత్రములను జట్టుదురు. ఐదుమంది యా సూత్రములను బట్టుకొని యెదరు. మండపము శుభ్యన పీటబువైచి వధూ వరులను గూర్చుండజెట్టుదురు. వీరి వెనుక వధూవరుల తల్లులు, సోదరీమణులు, బంధువర్గమువారు కూర్చొని యుందురు. అప్పుడు ఈ ఐదుమంది ముత్తయిదువలు మంగళప్రదములైన పాటలను బాడుతు నూనె పసుపులను రుద్ది శాస్త్ర ప్రకారముగా నీరుబోసి వధూవరులకు స్నానమును జేయింతురు.

పంచ కలశ స్థాపన

అనేక వర్ణముల (రంగవల్లీల)తో నలంకరింబడిన వివాహ మండపములో వెదికపై బియ్యములను బరచి (వరచి) పంచ కలశములను స్థాపించవలెను. జలపూరితములైన యా పంచ కలశములలో పంచ రత్నములనుంచి, ఆ కలశములకు ఐదైదు దారపుపోగులను జాట్టవలెను. కలశములనైదు వర్ణములుగల వస్త్రములతో గవ్వవలెను. ఈ విధముగా గురువు శాస్త్ర ప్రకారముగ పంచ కలశములను స్థాపించిరి. ఆ కలశము లలో పంచ బ్రహ్మ మంత్రములతో ప్రాణప్రతిష్ఠాపన మొనర్చి విధ్యుక్తముగా బూజించి ఈ పంచకలశముల సాక్షిగా వివాహకార్యమును పూర్తి జేయవలెను. అందుచేత దూరప్రదేశములందున్న పంచాచార్యులను ఈ కలశ రూపమున బూజించి దీక్షా వివాహాదికార్యములను నెరవేర్చుచు వచ్చియున్నారు.

(ఈ సంస్కారము) దీనికంతటికి శ్రీ జగద్గురు పంచాచార్యులు తాము స్థాపించినట్టి ధర్మము మేరకు ఆచరించుట ప్రతి కార్యమునందును తమ పంచ సంఖ్యను గట్టిగా ధృవపరచుటకే మూలకారణమై యున్నది. ఈ విషయములో పంచ సూత్రములు, పంచ గోత్రములు, పంచశాఖలు, పంచ వ్రతములు, పంచ మంత్రములు, పంచ కలశములు, పంచదండములు, పంచ ఆచారములు, పంచ సూత్ర ఘటితంబైన లింగములు ఇవే మున్నగునవి సాక్షిభూతములై యున్నవి. విచారించగా నీ ప్రపంచమంతయు పంచ సంఖ్యాత్మకమై యొప్పుచున్నది. పృథ్వీ మొదలుకొని పంచ భూతములు, గంధములు మొదలగు పంచతస్మాత్రలు, పంచ కర్మేంద్రియములు, పంచ జ్ఞానేంద్రియములు, ఇత్యాది పంచ సంఖ్యనుండే ప్రపంచ రచన జరిగియున్న విషయము శాస్త్రప్రసిద్ధము, లోకప్రసిద్ధము, అయి యున్నది. అందుచేతనే పంచాత్మకమగు నీ ప్రపంచమునకు పంచ గురువుల అవశ్యకత యున్నది. పంచాచార్యులు భువికవతరించి యీ ప్రపంచమునే యుద్ధరించి యున్నారు. ఆ కారణమున జగద్గురువులైన శ్రీమత్పంచాచార్యులయందు పూజ్య భావమును నెలకొల్పి భక్తిచేత నమస్కరించి ముక్తిభాజనులు కాగలరని మిక్కిలి ఆశించుచు ఇక్కడికి విరమించుచున్నాను.

॥శివమ్ భూయాత్॥

ఇట్లు : బుధజనవిధేయుడు

పం. రాచవీరదేవర “తీర్థ” M.O.L.

పెద్దమఠము జోగిపేట, హైదరాబాదు.

నివృత్త తెలుగు - సంస్కృతోపన్యాసకులు

ఇం. నెం. 3-3-139, కాచిగూడ,

వైహాగ్ హైస్కూలువద్ద, హైదరాబాదు 500 027 (ఆం.ప్ర.).

—: వీర శైవ గోత్ర సూత్రములను తెలుపు పటము :—

శ్లో॥ మత్పంచ పదనోద్యుతాః సర్వ ఏవ గురూత్తమాః తత్ప్రస్థానాంచ సర్వేషాం తత్సామర్థ్యం కథం భవేత్,
తస్మాత్ప్రపంచ విధాచార్యాః పంచ వీరాధిదేవతాః పంచ సింహాసనాధీశా జగద్గురు వరాశ్శతే ॥

శ్రీ పరశివుని పంచ ముఖములు	సద్యోజాత	వామదేవ
శ్రీ పరశివుని పంచ వర్ణములు	ఆకుపచ్చ	ఎఱుపు
శ్రీ పరశివుని పంచ దిక్కులు	తూర్పు	దక్షిణము
శ్రీ పరశివుని పంచ ముఖముల	రేణుకా	దారుక
మండి బుట్టిన పంచ గణా		
ధీశులు యుగభేదముల (బుట్టి పంచ	ఏకాక్షర శివాచార్య	ద్వ్యక్షర శివాచార్య
గణాధీశులు (కృతయుగమున)		
వ్రేతా యుగమున	ఏక వక్త్ర శివాచార్య	ద్వివక్త్ర శివాచార్య
ద్వాపర యుగమున	రేణుక శివాచార్య	దారుక శివాచార్య
కలియుగమున	రేవణారాధ్య	మరుళారాధ్య

నాలుగు యుగములందును ఆచార్యులు

బుత్తుత్తి స్థానములు మరియు నివాస

స్థానములు

పంచ గోత్రాధిపతుల పేర్లు

పంచ సూత్రముల పేర్లు

కొలనుపాక శ్లోత్రమున సోమేశ్వర

లింగము నుండి యుద్భవించిరి,

రంభాపురి నివాసం.

వీర

కామికాగనుము పద్మిడి సూత్రము

పట శ్లోత్రమున శ్రీ సిద్దేశ్వర

లింగమునుండి యుద్భవించిరి,

ఉజ్జయిని నివాసము

నంది

దీప్తాగనుము వృష్టి సూత్రము

పంచ మహా సూత్రములు :

పంచ శాఖల పేర్లు

వేదముల పేర్లు

పంచ ప్రవరములు

పంచ దండములు

పంచ కమండలములు

పంచ కంఠలు (వస్త్రములు)

పంచ మంత్రములు

రేణుక శాఖ

ఋగ్వేదము

ఏకాక్షర శివాచార్య

అశ్వత్థము (రాగి)

హరిద్వర్ణిమయ ధాతువు

అకువచ్చ వస్త్రము

ప్రసాద పంచాక్షరి

దారుకశాఖ

యజుర్వేదము

ద్వ్యక్షర శివాచార్య

పలాశ (మోదుగు)

తామ్రము

ఎరుపు వస్త్రము

మాయా పంచాక్షరి.

—:సూత్ర పత్రము:—

అష్టోర

నీలి

పశ్చిమ

ఘంటాకర్ణ

త్ర్యక్షర శివాచార్య

త్రివక్త్ర శివాచార్య

ఘంటాకర్ణ శివాచార్య

ఏకో రామారాధ్య

ద్రాక్షారామతేత్రమున శ్రీభీమేశ్వర

జ్యోతిర్లింగము నుండి యుద్భ

వించిరి, హిమవత్సేదార

నివాసము.

తత్పురుష

తైలుపు

ఉత్తర

ధేనుకర్ణ

చతురక్షర శివాచార్య

చతుర్వక్త్ర శివాచార్య

ధేనుకర్ణ శివాచార్య

పండితారాధ్య

సదాకుండ తేత్రమున శ్రీమల్లి

కారున జ్యోతిర్లింగము నుండి

యుద్భవించిరి, శ్రీశైల నివాసము.

ఈశాన

పసుపు వచ్చ

ఊర్జము

విశ్వకర్ణ

పంచాక్షర శివాచార్య

పంచవక్త్ర శివాచార్య

విశ్వకర్ణ శివాచార్య

విశ్వారాధ్య

శ్రీ కాశీ తేత్రమున శ్రీవిశ్వనాథ

జ్యోతిర్లింగము నుండి యుద్భ

వించిరి, కాశీ నివాస స్థానము.

(జంగమ వాడి)

విజయాగమము. లంబన

ఘంటాకర్షణ

సామవేదము

త్ర్యక్షర శివాచార్య

వేణు (వెదురు)

లోహము

నీలి వస్త్రము

నూత్న పంచాక్షరి

వాతులాగమము ముక్తాగుచ్ఛము

ధేనుకర్షణ

అధర్వణ వేదము

చతురక్షర శివాచార్య

స్యగోధ (మఱి)

కాంస్యము (కంచు)

తెల్లని వస్త్రము

నూల పంచాక్షరి.

ప్రౌద్ధీ తాగమము. పంచ వర్ణము

విష్వక్ర శాఖ

అజవవేదము (ఆగమము)

పంచాక్షర శివాచార్య

బిల్వము

సువర్ణము

పసుపురంగు వస్త్రము

మూల పంచాక్షరి.

వీరశైవాగమ తంత్రాదుల ప్రకారము పరిశోధించి యీ పటమును సిద్ధపరిచినది. కావున సమస్త వీరశైవులు పై పట్టికతో వివరింపబడిన విధముగ ఆయా ఆచార్యుల గోత్ర సూత్రములకు సంబంధించిన వారా యాయా గోత్ర సూత్రములనే శుభాశుభ కార్యములందు బేర్కొనవలెనని మా కోరిక.



అ ము ద్రి త ము లు

1. శివానుభవ వ్యాస సంపుటి. భా 1-2.
2. వీరశైవ గత వైభవము.
3. స్వీయ చరిత్ర (గ్రంథకర్తది)
4. విరాగి (నవల)
5. దారిద్ర్య పెనుభూతము (నాటకము)
6. ఆదర్శపు వివాహము (నాటకము)
7. జగజ్జ్యోతి బసవన్న (నాటకము)
8. బసవ గాంధీ తత్వసామ్యము.
9. శాంత (నాటిక)
10. ఆదర్శపు విద్యార్థులు (నాటిక)
11. పోలీసు దద్దమ్మ (చిన్న నాటిక)
12. జగద్గురు శ్రీ రేణుకాచార్యులు (నాటిక)
13. అద్భుత ప్రేమ అందని తేమ (కథానిక)
14. వీరశైవ ధార్మిక వ్యాసములు.

ఇంకను ననేక వ్యాసములను ధార్మిక-సాంఘిక-సాహిత్యక-సాంస్కృతికములకు సంబంధించినవి, కన్నడ-తెలుగు-సంస్కృతములలో అనేక ప్రతీకల ద్వారా ప్రకటించడమైనది. మరియు ఆలిండియా రేడియో (ఆకాశవాణి) ద్వారా సిద్ధాంత శిఖామణి, శివ శరణులు, సంఘ సంస్కర్త శ్రీ బసవన్న అను ప్రసంగములను అమరవాణి, సంస్కృతములోను కన్నడ తెలుగులోను ప్రకటించనైనది. “వీరశైవధర్మ” అను ప్రతీకను తెలుగులో ధర్మ ప్రచారమునకై నిరర్గళముగా వరుసగా పది సం॥ములు నిర్వహించబడినది.

ముద్రిత గ్రంథములు :-

1. వీరశైవధర్మ భావగీతికలు (నూతన ఫక్కిలో, తెలుగు, కన్నడ, హిందీ, సంస్కృతములలో నున్నవి) రూ. 15-00
 - *2. శ్రీ బసవేశ్వరతత్వములు (సంపాదకీయ వ్యాసాలు) రూ. 5-00
 - *3. వీరశైవ ధర్మాన్వేషణము (కన్నడకు దెనుగుసేత) రూ. 3-00
 4. నేనెవరు ? (వీరశైవ సమాజోద్యమము జి. మెదకు). రూ. 3-00
 5. రత్నత్రయము, (నీతిబోధక వ్యాసములు) రూ. 5-00
 - *6. మహాజ్ఞాని చన్నబసవన్న (కన్నడకు దెనుగుసేత) రూ. 0-50
 7. అల్లమప్రభు విజయము (నాటిక)
 8. వీరవిచారిణి అక్కమహాదేవి (నాటిక)
 9. ప్రతిజ్ఞా పూర్తి (నాటిక)
- } రూ. 15-00
10. షష్టిపూర్తి విశేష సంచికలో శ్రీ బసవేశ్వర కన్నడ వచనాలకు తెనుగుసేత, సూక్తిసుధా, సంస్కృత శ్లోకములకు తెలుగుసేత రూ. 15-00
 11. ఇష్టలింగార్చనావిధి, (అర్చక పరీక్షార్థంకొరకు వ్రాసినది) రూ. 5-00
 12. శ్రీ రేణుకాచార్య జయంత్యుత్సవ సందర్భమున శ్రీ స్వామి వీరభద్ర శివాచార్య మహాస్వాములవారి కన్నడకు తెలుగుసేత రూ. 0-50
 13. జు|| శ్రీ రేణుకాచార్యుల చరితామృతము (వచనకావ్యము) రూ. 20-00
 14. ప్రాచీన వీరశైవము రూ. 20-00
 15. వీరశైవులచరింపదగిన సూచనలు రూ. 0-50
 16. వీరశైవ గోత్ర సూత్ర పటము రూ. 1-00



ఆంధ్రప్రదేశ్ వీరమాహేశ్వర (జంగమ) మహాసభ, హైదరాబాదు (ఆం. ప్ర.)

ఈ సభ స్థాపనకు లక్ష్యము, ఇంతవరకు సభకొనర్చిన సేవ :-

ఆంధ్రప్రదేశ్ వీర మాహేశ్వర (జంగమ) మహాసభను 1976 సం॥ములో కేవలము ఈ ఉద్దేశముతో స్థాపించినై నది. ఆంధ్రప్రదేశ్ములోని వీర మాహేశ్వరుల (జంగముల) దీనస్థితిని సుధారించుటకై మరియు వారి యోగక్షేమములను గురించి పరామర్శించి యథాశక్తి సేవ యొనర్చుట మరియు వారిలో ఐక్యతను నెలకొల్పి వారి కల్యాణమునకై వారి కష్ట నిష్కారములను భారత ప్రభుత్వమునకుగాని లేదా ఆంధ్రప్రదేశ్ ప్రభుత్వము నకు గాని ప్రతినిధులద్వారా శృతపరచుటే ముఖ్య కారణమై యున్నది.

ప్రపథమున శ్రీమాన్ గౌరవనీయులైన శ్రీ బి.డి. జట్టి గారు తాత్కాలిక (Acting president of India) భారత దేశమునకు ప్రెసిడెంటుగా నున్నప్పుడు “వీర మహేశ్వరు (జంగము) లను వెనుకబడిన తరగతిలో (జాబితాలో) జేర్పించవలెనని తేది 26-7-77 లో ఒక వినతి పత్రమును (Memorandum) సమర్పించిన ఫలితముగా వీరమాహేశ్వరు (జంగము) లను బి.సి. A గ్రూపు లో జేర్చడమైనది దీని ఫలితముగా నాటి నుండి నేటి వరకు వేల సంఖ్యలో మనవారు ప్రభుత్వము నుండి లాభమును బొందియున్నారు. నేటికిని బొందుచున్నారు.

1982 సం॥లో ఆంధ్రప్రదేశ్ ప్రభుత్వము నుండి ఈ సంస్థను రిజిస్ట్రేషన్ జేయించినై నది. రిజిష్టర్ సంఖ్య 787/1982 Act, 1350 ఫసలి (Act I of 1350 F) మార్చి నెల 1982.

ఈ ఆం.ప్ర. వీరమాహేశ్వర (జంగమ) మహాసభకు గౌరవాధ్యక్షులుగా జగద్గురు 1008 కాశీపీఠము యొక్క జ్ఞానసింహాసనాధీశులైన లిం॥ శ్రీశ్రీశ్రీ విశ్వేశ్వర శివాచార్య మహాస్వాములవారు జంగమవాడి మఠము వారాణసిగారు.

అధ్యక్షులు :- పండిత, పెద్దమఠము రాచవీరదేవర “తీర్థ” M.O.L.

ఉప. అధ్యక్షులు :- పం॥ చన్నబసవయ్యస్వామి హిరేమఠ, M.A.
తాండూరు.

ప్రధాన కార్యదర్శి :- సి. ఆనందరావు, M.B.B.S.

సహాయ కార్యదర్శి :- యం. శంకరయ్య, M.A. & M.O.L.
ఇబ్రాహింపట్టణము.

కోశాధ్యక్షులు :- బి.యం.యస్. వీరభద్రయ్య B.A., B.Ed.,
కామారెడ్డి.

కార్యవర్గసభ్యులు :-

Dr. R.M. వీరభద్రయ్య, (R M P)

మహాంతు మఠము సిద్ధలింగస్వామి

మఠము మహాంతయ్య స్వామి, శంషాబాదు

మధుపతి చంద్రమౌళి, మలక్ పేట్, హైదరాబాదు.

- 1) ఈ విధముగా నెన్నుకొనబడినారు. ఈ సభకు అనుబంధ శాఖలుగా వరంగల్లు, కరీంనగరు, మెదక్ జిల్లా జోగిపేట నెలకొల్పబడినవి.

దీనినాదర్శముగా నిడుకొని కర్నాటకములోను, ధారవాడ, హుబళ్ళి, గదగ మున్నగు నగరాలలో బొంబాయివంటి మహారాష్ట్రలలోను ఈ సభలు నెలకొన్నవి.

- 2) ప్రతి యేట శ్రీ బసవేశ్వర జయంతితోబాటు జగద్గురు శ్రీ రేణుకా చార్యులవారి జయంత్యుత్సవాన్ని జరుపడము జరుగుచున్నది.
- 3) వీర మాహేశ్వర విద్యార్థులకు ప్రభుత్వమునుండి ఉచిత బోజన వసతి గృహమును నగరములో నెలకొల్పాలని ఆంధ్రప్రదేశ్ ప్రభుత్వ సాంఘిక సంక్షేమ శాఖాధికారులతో పత్ర వ్యవహారములను జరుపడమైనది. ఎండోమెంటు వారికి గూడ వ్రాయనైనది. అధికారులకు పత్రములు వ్రాయడమే గాకుండ సమక్షములో గల్పి మదీర్ఘముగా సంప్రదించడమైనది.

Ref. Endt. No. 857/P2/B6-1 ది 11-8-1986
మరియు సాంఘిక సంక్షేమ శాఖాధికారి పత్రసంఖ్య L. Dis. No. D2/6689/86. ది. 29-3-1988 మరియు Endt. No. 857/P2/86-1. తేది 11-8-1986. ఈ విషయమై అప్పటి ముఖ్యమంత్రిగారైన శ్రీ N.T. రామారావుగారితో గల్పి మనవిజేయనైనది.

- 4) వీర మాహేశ్వరుల జీవిత భృతి కొరకు ఆం.ప్ర. ప్రభుత్వ దేవాదాయ-ధర్మాదాయ ఉన్నతాధికారితో గల్పి వీరశైవాగమ పండిత అర్చక పరీక్షార్థులకు తెలుగులో పాఠ్యపుస్తకములను ఏర్పరచవలెనని యనేకసార్లు నేనా బోర్డు మెంబరునైయుండిగూడ మనవి జేయడము జరిగినది. ఈ విషయమై ఆంధ్రప్రదేశ్

వీరశైవ మహాసభ వారికి విన్నవించినను వారుగూడ అంతగా బట్టించుకొనలేదు.

5) వీరమాహేశ్వర విద్యార్థులకు ధార్మిక శిక్షణకై హైదరాబాదులోగాని లేదా సికిందరాబాదులోగాని ఒక ధార్మిక పాఠశాలనుగాని అథవా ఒక ధార్మిక కళాశాలనుగాని నెలకొల్పినచో దానికి కొంత నిధిని మేము మా సభనుండి సమకూర్చగలమని ఎండోమెంటు కమిషన్ హైదరాబాదు గారికి నివేదించుకోవడము జరిగినది. అయినను వారుగూడ అంతగా శ్రద్ధ దీసికోవడములేదు.

6) వీరశైవ మహాసభ పక్షమున వీరశైవ ధర్మప్రచారమున యేయే కార్యక్రమములు జరుపబడుచున్నవో వారి యాహ్వానముపై వెళ్ళి వాటిలో పాల్గొని ధార్మికోపన్యాసముల ద్వారా వారిని చైతన్య వంతులుగా జేయడము జరుగుచున్నది. అంతేగాకుండ వ్యష్టిగతము గానిసమిష్టిగతముగాగాని (ది. 20-4-1984 వ్యష్టి పూర్వత్వము. 63 మంది పురాతనుల పూజలు ది. 25-5-1987 వంటివి) జరిపి, ఈ సందర్భమున జగద్గురువులను, మహా పండితులను, మహా స్వాములను రప్పించి వారి ద్వారా అప్పడప్పుడు ధర్మ ప్రచారమునకై ధార్మికోపన్యాసముల నిప్పించడము జరుగుచున్నది. ఈ విధముగా వీరశైవ సాహిత్య-సాంఘిక-సామాజికము మరియు ధార్మిక కార్యకలాపములతో వీరశైవ ధర్మ సుధారణమునకై నిరంతరము ఈ సభ పాటుబడుచున్నది. ప్రతీకలను అనేక ధార్మిక గ్రంథములను ముద్రించి వీరశైవుల కందజేయుచున్నది. ఇంకను వీరశైవ సమాజమువారు తను - మన - ధనములతో సహకరించినచో ఎంతగానో సేవజేయవలెనని కోరిక యున్నది.